

НАША СЛОВА

Штотыднёвая газета
(Выходзіць з сакавіка 1990 г.)

20(128)

19 траўня
1993 г.

Кошт — па дамоўленасці.

ПОСТУП ТЫДНЯ



З 4 па 14 траўня ў Менску працаваў міжнародны семінар, прысвечаны тэме: «Лекцыянары і біблейскі пераклад». Важная падзея ў духоўным жыцці Беларусі была арганізавана і праходзіла пры чынным удзеле Абзархата біблейскага таварыства ў Лондане, Біблейскага таварыства Рэспублікі Беларусь і Беларускага экзархата маскоўскай патрыярхіі. У памяшканні экзархата і праходзілі рабочыя пасяджэнні ўдзельнікаў семінара. Перад слухачамі з Беларусі, Расіі, Украіны, Дагестана, Чувашы выступілі з лекцыямі знакамітыя вучоныя-біблеісты. Таварыства беларускай мовы імя Ф. Скарыны на семінары прэзентаваў карэспандэнт «Нашага слова».

Больш падрабязны матэрыял пра міжнародны біблейскі семінар надрукуем у бліжэйшым нумары газеты.

Лявон ЛІПЕНЬ.

СТАРШЫНЯ ВЯРХОўНАГА САВЕТА БЕЛАРУСІ СТАНІСЛАў ШУШКЕВІЧ: «Для Беларусі рабіць стайку на сілу, ікнуцца дэманстраваць мускулы — гэта азначала б не ўмацаванне бяспекі, а, наадварот, пагаршэнне адносін з суседзямі, рост ваенных расходаў, зніжэнне і без таго невысокага ўзроўню жыцця людзей... Выбіраючы паміж суверэнітэтам і таннай нафтай і аддаючы перавагу нафце, мы лёгка можам згубіць першае і не атрымаць другога».

ПРЭЗІДЭНТ РАСІІ БАРЫС ЕЛЬЦЫН: «Расія не ўмешваецца ва ўнутраныя справы Беларусі. Кіраўніцтва РФ не выстаўляе ў якасці абавязковай умовы эканамічнага саюза — саюз ваенны».

ПРЭМ'ЕР-МІНІСТР БЕЛАРУСІ ВЯЧАСЛАў КЕБІЧ з Афіцыйным Візітам НАВЕДАў ІНДЫЮ. Былі абмеркаваны пытанні, якія выклікаюць двухбаковую цікавасць. Індія ў бліжэйшы час накіруе ў Беларусь медыкаменты на суму 500 тысяч рупій для дзяцей, якія пацярпелі ў выніку чарнобыльскай катастрофы.

ПА ДАРУЧЭННІ ПРЭМ'ЕР-МІНІСТРА БЕЛАРУСІ В. КЕБІЧА ў самыя кароткія тэрміны будзе падрыхтавана праграма жорсткіх мер па абароне эканамічных інтарэсаў краіны. Даўно пара!

11 траўня ў Доме літаратара адбылася арганізаваная ЗБС «Бацькаўшчына» прэс-канферэнцыя для журналістаў, прысвечаная 13-й годзе беларускай мове, які пройдзе ў Менску з 8 па 10 ліпеня. Падрабязны матэрыялы будуць у бліжэйшых нумарах «НС».

Да 4 чэрвеня працягнута падпіска на беларускія выданні на другую палову 1993 года. Так што, хто яшчэ не падпісаўся на «Наша слова», спяшайцеся. Чым на кіёскі спадзявацца, лепш на газету падпісацца!

Далучэнне да ваеннага саюза з 'яўляецца небяспечным і авантурным

Выканкам Цэнтральнай Рады БСДГ распаўсюдзіў заяву, у якой гаворыцца:

На нечарговай XI сесіі Вярхоўнага Савета прагаласаваў за далучэнне нашай краіны да Пагаднення «Аб калектыўнай бяспецы», якое падпісана Расіяй, Арменіяй, Казахстанам, Кыргызстанам, Таджыкістанам і Узбекістанам.

Як вядома, войскі шэрагу гэтых краін вядуць ваенныя дзеянні ў розных рэгіёнах былога СССР. Далучэнне да ваеннага саюза з ваюючымі краінамі альбо з краінамі, дзе існуе палітычная нестабільнасць, з'яўляецца небяспечным і авантурным.

Ігнараванне ўласнай заявы аб імкненні да нейтральнага статусу Беларусі робіць палітыку Вярхоўнага Савета непаслядоўнай і неперадказальнай, што, безумоўна, выкліча насцярожанасць да Беларусі з боку еўрапейскіх краін і нанясе шкоду стабільнасці на кантыненте.

Дарэмна спадзявацца, што ўступленне ў ваенны саюз будзе спрыяць далейшаму існаванню нашага гіганцкага ваенна-прамысловага комплексу, што Расія будзе несці за нас ваенныя выдаткі і забяспечваць ваенныя заказы для беларускіх прадпрыемстваў.

Расія не мае сродкаў працягваць гонку ўзбраенняў. Танкі і ракеты не заменіць хлеба і масла, таму як для Расіі, так і для Беларусі структурная перабудова эканомікі, і перш за ўсё канверсія ваенных прадпрыемстваў, з'яўляецца непазбежнай. Пры гэтым нешматлікія ваенныя заказы будуць размешчаны ў асноўным на расійскіх заводах. Маючы праблему беспрацоўя, Расія будзе ствараць і захоўваць працоўныя

месцы не для беларусаў, а для ўласных грамадзян. Што датычыць нармалізацыі ўзаемных паставак і паляпшэння эканамічных сувязей, для гэтага непатрэбен ваенны саюз, дастаткова эфектыўна працуючых эканамічных пагадненняў.

Нельга лічыць сур'ёзнымі запэўніванні ў тым, што Беларусь зможа ўнесці ў Пагадненне агарорку аб забароне пасылкі нашых вайскоўцаў у «гарачыя кропкі». Усе агароркі сумесна абмяркоўваюцца ўдзельнікамі Пагаднення, і зразумела, што ніводная дзяржава-ўдзельніца не зацікаўлена ў прадастаўленні Беларусі нейкіх асаблівых ільгот.

Яшчэ больш авантурным і недарэчным выглядае спадзяванне з дапамогай ваеннага саюза адрадыць у той ці іншай форме былы СССР. Мы ўжо ніколі не вернемся ні да ўнітарнай, таталітарнай дзяржавы, ні да ўнітарнай мілітарызаваанай эканомікі.

Грамада цалкам падтрымлівае пазіцыю Старшыні Вярхоўнага Савета С. С. Шушкевіча і ягоную ініцыятыву па правядзенні рэферэндуму з фармулёўкай: «Ці падтрымліваеце вы дзяржаўны нейтралітэт Рэспублікі Беларусь, які прадугледжвае адмаўленне ад ваенна-палітычных саюзаў з іншымі краінамі і іх аб'яднаннямі?»

Мы салідарны з групай народных дэпутатаў, якая разгарнула ў Вярхоўным Саветае збор подпісаў у мэтах правядзення рэферэндуму.

Заклікаем сяброў Грамады, усіх грамадзян Беларусі арганізаваць збор подпісаў у падтрымку правядзення ўсенароднага рэферэндуму па пытанні аб нейтральным статусе беларускай дзяржавы.

За мяжой жыве амаль кожны трэці беларус

(Гутарка са старшынёй Рады Згуртавання беларусаў свету «Бацькаўшчына» Яўгенам Лецкам)



— Спадар Яўген, Згуртаванне беларусаў свету «Бацькаўшчына» існуе ўжо некалькі гадоў. Наколькі стабільнымі за гэты час сталі Вашы сувязі з нашымі суайчыннікамі за мяжой і якім чынам яны падтрымліваюцца?

— У нас цесныя кантакты з усім беларускім замежжам,

асабліва з амерыканскай эміграцыяй. Чаму менавіта з ёй? Яна аказалася самай актыўнай. Праўда, добра працягваюць сябе і канадскія беларусы, але іх значна меней. Самая стабільная сувязь з далёкім замежжам — праз друку. Мы перасылаем усім беларускім згуртаванням у ЗША, Канадзе, Аўстраліі, Англіі і іншых краінах свету беларускамоўныя выданні, а яны, у сваю чаргу, забяспечваюць нас перыёдыкай эмігранцкага друку. Мы сістэматычна атрымліваем такія выданні, як «Беларус», «Беларускі голас», «Зважай», «Беларусьен рэвю», «Голас часу» і г.д. Калі нашы землякі прыязджаюць у Беларусь, яны абавязкова наведваюць штаб-кватэру «Бацькаўшчыны». Такія сустрэчы адбываюцца часта. Нядаўна ў нас гасціў доктар Сажыч са Злучаных Штатаў, прэзідэнт БНР, а якраз сёння плануецца сустрэча з Міколам Шустам з Канады.

— А якія сувязі з нашымі сусудзіцамі з Польшчы? Там жа жыве шмат беларусаў.

— З беларусамі, што жывуць у Польшчы, сувязі ёсць, але, на маю думку, яны павінны быць больш цеснымі. Напачатку, калі стварылася Згуртаванне беларусаў свету «Бацькаўшчына», я быў большым энтузіястам, калі справа датычылася Польшчы. Быў упэўнены, што тым беларусам, якія жывуць у Польшчы, трэба не даць апалячэцца, а паспрабаваць неяк вярнуць іх да Беларусі і да беларускасці. Таму часта наведваў Польшчу і рабіў пэўныя захады на гэты конт. На жаль, атрымаў расчараванне. Самі беларусы там раз'яднаныя. А гэтая раз'яднанасць пастаянна вядзе да высвятлення адносін паміж суполкамі, што, зразумела, не можа садзейнічаць справе ўмацавання беларускасці.

Заканчэнне на с. 2

У літаратурным музеі Максіма Багдановіча ў Менску працуе выстава дзіцячых малюнкаў «Бог — мой сябар». Яе арганізавалі супрацоўнікі музея, Беларуска-каталіцкая грамада і парафія касцёла Святой Тройцы на Залатой Горцы.

У Тураве адкрыты помнік вядомаму грамадскаму дзеячу XII стагоддзя Кірылу Тураўскаму.

З фармулёўкай «за дыскрэдытацыю в. в. с. к. а. г. а. звання афіцэра» загадаў № 0499 міністра абароны Беларусі Паўла Казлоўскага ў запас звольнены старшыня БЗВ Мікалай Статкевіч. Ці патрэбны каментары?

Засталіся толькі птушкі



Прайшло сем гадоў... І толькі зусім нядаўна мы даведаліся, што кожны пята беларус пацяпеў ад Чарнобыля і чацвёртая частка нашай аямлі забруджана радыяцыяй.

А колькі яшчэ давядаецца даведацца...

На здымку: у гэтай вёсцы, што ў Хойніцкім раёне, людзі даўно не жывуць. Засталіся толькі птушкі.

Фота Сяргея ХАЛАДЗІЛІНА.
БЕЛІНФАРМ.

Варта браць прыклад з нашых суседзяў

У краіне ідзе адкрытая барацьба супраць беларушчыны: ганьбюцца мова і культура, а нацыянальныя святы ворагі ўсяго беларускага называюць «буржуазнымі» і «нацыяналістычнымі». Паспрабуй пры іх толькі вымавіць беларускае слова. «Вы ярыі нацыяналісты», — пачуеце ў адказ. Тут варта ўдумацца: трэба дайсці да бязмежнага нахабства, каб чалавека, які на сваёй Радзіме размаўляе на роднай мове, называлі нацыяналістам!

Нядаўна прачытаў у прэсе, што дырэктара аднаго з віленскіх заводаў прыцягнулі да судовай адказнасці за тое, што справаводства на заводзе вялося па-руску. Нам у гэтым сэнсе добра было б павучыцца ў суседзяў. Разумныя яны людзі, бо ўсведамляюць, што без культуры, без мовы няма нацыі.

А. КАРЗЮК,
вучань X класа.

Заканчэнне.
Пачатак на с. 1.

— Гэта вельмі надзённае пытанне — беларуская еднасць. А наколькі яна трымае паміж бліжэй і далёкім нашым замежжам?

— Калі гаварыць пра еднасць беларускага замежжа, далёкага і блізкага, то яна пакуль слабая. Беларусы Казахстана спрабавалі падключыць да святкавання юбілею Тадэвуша Касцюшкі далёкае замежжа, але іх спроба не ўдалася. Ведаю, што асобныя суполкі маюць сувязі з беларускім замежжам, але ж хацелася б шырокага і стабільнага паняднання.

— Відаць, беларускія згуртаванні за мяжой цікавяцца не толькі праблемамі нацыянальнай культуры, але і палітыкай. Ці ўплываюць на іх падзеі, што апошнім часам адбываюцца ў Беларусі?

— У Англіі палітычная актыўнасць беларускай эміграцыі была значнай адразу пасля Другой сусветнай вайны. Але цяпер моладзь адыходзіць ад спраў сваіх бацькоў і ў большасці асімілюецца. Што да амерыканскай і аўстралійскай эміграцыі, то палітычныя накірункі ў іх рабоце і зараз не затухаюць. Яны падобныя. Раней гэта была актыўная апазіцыя да бэзэсэраўскага ўрада. Эмігранты захоўвалі ідэалы БНР і незалежнасці Беларусі, прапагандавалі яе сімваліку. Заўсёды, дзе толькі можна было, гэтыя ідэалы сцвярджалі: на прыёмах прэзідэнтаў,

у час дэманстрацый, шэццяў, мітынгаў, якія арганізавалі перад пасольствамі СССР. Цяпер іх арыентацыя змянілася. Яны настроіліся на тое, што Беларусь адраджаецца, што яна будзе сапраўды незалежнай краінай і адсюль іх адносіны да

беларускіх дзяржаўных дзеячаў. Я быў сведкам, як у Кліўлендзе віталі міністра замежных спраў Беларусі Пітра Краўчанку. Цяпер, магчыма, пасля апошніх падзей на сесіі Вярхоўнага Савета, яго б так не віталі і не шанавалі.

Што да беларусаў Латынскай Амерыкі, то там сітуацыя іншая, чым у ЗША, Канадзе, Аўстраліі. Нацыянальных згуртаванняў няма. А ў той жа час там жыве пераважная большасць беларусаў. Яны бяруць удзел у мерапрыемствах пад расійскімі, польскімі і ўкраінскімі сцягамі. У нас з імі пакуль што вельмі слабыя кантакты. Думаю, што першачарговая задача з'езда беларусаў свету, які мае адбыцца 8—10 ліпеня г.г. у Менску, вярнуць гэтых беларусаў Беларусі. Мы ўжо даслалі ім

Пазваніў у Бабруйскую фірму «Віцына».

— Добры дзень, слухаем вас, — адказалі на чысцютай беларускай мове, якую пакуль не падпускаюць не тое што ў камерцыйныя, але і ў дзяржаўныя структуры. Па праўдзе кажучы, прыемна было чуць роднае слова. Я тут жа зацікавіўся:

старажытных. На ёй размаўлялі такія асветнікі, як Скарына, Будны, Цяпінскі. Была дзяржаўнай у Вялікім княстве Літоўскім. Ёсць чым ганарыцца.

— На жаль, не ўсе так думаюць, як Вы. Але чаму?

— Вельмі ж спышаліся ў «светлую будучыню», дае ўсё аднолькавае, агульнае. А

перспектыва ў беларускай мовы?

— Справа ідзе пра жыццё народа. Мова, на якой не гавораць, мёртвая, а з ёй і народ. І многія людзі гэта адчуваюць. Вядома, адным махам праблему не вырашыць. Аднак крокі ў гэтым напрамку павінны быць рашучыя.

«Паважаць родную мову — паважаць саміх сябе», —

сцвярджае прэзідэнт фірмы, актыўны прыхільнік

роднага слова Сяргей ЛІХАДЗІЕЎСКІ

— А з кім маю гонар размаўляць?

— Прэзідэнт фірмы Сяргей Ліхадзіеўскі!

Не сцяпеў, каб хоць краем вока не паглядзець на гэткага беларуса, ды яшчэ камерсанта, бізнесмена. Так і адбылося знаёмства. Потым я даведаўся пра Ліхадзіеўскага больш падрабязна. Здзіўляла, як можна, жывучы ў Латвіі (у Бабруйску бывае наездзі, так сказаць, па справах сваёй фірмы, хаця і збіраецца перабрацца на-зусім), не пераваць «нітачку», захаваць мову, роднае слова.

— А што ў гэтым дзіўнага, — кажа Сяргей Станіслававіч, — чаму я, беларус, павінен цурацца роднай мовы? Яна заўжды са мной. На ёй размаўляе ўся сям'я. Работнікаў прывучаю. Усе назывы толькі па-беларуску. Гэта не якоесьці дзівацтва, самарэклама — унутраная патрэба, маё глыбокае перакананне. І назва фірмы ўзята з гістарычнага мінулага. «Віцына» — карабель палавецкіх купцоў, на якім тая яшчэ ў XIII стагоддзі ажыццяўлялі падарожжы ў Рыгу, Скандынаўскія краіны з мэтай пашырэння гандлёвых сувязей. Што ж да нашай мовы, то яна — адна з самых

«правадыры» яшчэ і падганялі. А цяпер, апрача можа, Шушкевіча і яшчэ двух-трох кіраўнікоў, ніхто не размаўляе па-беларуску. А гэта вельмі, надзвычай важна.

— І якое тут выйсць?

— Сур'ёзна, зыходзячы з сітуацыі, заняцця моўнай праблемай. Пачынаць з сябе, са сваёй сям'і, калег па працы. Школа павінна рашуча пераарыентавацца, дашкольны ўстанова тым болей. Павялічыць колькасць беларускамоўных выданняў. Нам не хапае годнасці. Калі, урэшце, станем паважаць самі сябе як нацыю, самабытную народнасць, у нас і гаспадарчыя справы пойдучы значна лепш. Я тут Амерыку не адкрываю, гэта сусветны вопыт.

— А як асабіста Вы засвойвалі мову? У якіх умовах?

— У самых звычайных. Літаты, мамы, сельскіх жыхароў, што з вёскі Халопенічы Глускага раёна. Вучыўся ў мараходцы, але і там родную мову не забываў. Наадварот, дзе, як не на чужыне, адчуеш яе па-сапраўднаму? Мы, беларусы, якіх сярод маракоў было нямала, цягнуліся да роднай мовы, цікавіліся творами беларускай літаратуры, сучаснай публіцыстыкі.

— А ўсё ж, якая, лічыце,

— Сяргей Станіслававіч, калі б Вы былі не прэзідэнтам фірмы, а вышэй — кіраўніком рэспублікі. З чаго б пачалі?

— З умацавання нацыянальнай свядомасці беларусаў. Без гэтага не ўзняцца з каленняў і не пайсці наперад. Двухмоўе — дыверсія. Жывеш з беларусамі — вучыся па-іхняму і размаўляць, паважаць іх годнасць.

— Ну і звязанае з папярэднім пытанне. Ці выношваеце план уключыцца на наступных выбарах у барацьбу, калі не за самы высокі пост на Беларусі, то хаця б на ўзроўні раёна?

— А чаму і не? Саслоўе бізнесменаў, прадпрыемальнікаў, якое зараз нараджаецца, мае права на тое, каб мець сваіх прадстаўнікоў не толькі ў мясцовых органах самакіравання, але і вышэйшых эшалонах улады. Якраз з такіх, напрыклад, выбары прэзідэнт Калмыкіі. А гэта — іншы погляд, іншы падыход, у тым ліку і да развіцця роднай мовы. Думаю, што народу гэта было б толькі на карысць.

Размову вёў
М. ДАВІДОВІЧ.

няшнім этапе было б больш пажадана правесці палітычную канферэнцыю. Я лічу, што рабіць такую заяву з боку БНФ было трохі неабачліва. Палітычная сітуацыя сапраўды складаная. Трэба гэта ўлічваць, таму што такое мерапрыемства не

працуем над калектыўным дакладам пра пройдзены шлях Беларусі і яе сённяшні стан.

— Якіх вынікаў ад работы з'езда Вы чакаеце?

— Мэта з'езда высакародная: аб'яднаць беларусаў усяго свету. Але гэта магчыма

ЗА МЯЖОЙ ЖЫВЕ АМАЛЬ КОЖНЫ ТРЭЦІ БЕЛАРУС

былі розныя думкі і меркаванні на гэты конт.

— Патрэба ў правядзенні з'езда беларусаў усяго свету з'явілася даўно. Такія кангрэсы і з'езды ўжо адбываліся за мяжой. За з'езд выказалася ўжо каля года назад 20-я сустрэча беларусаў ЗША і Канады. Паколькі наша арганізацыя скіравана на работу з дыяспарай, то мы адгукнуліся на гэтае запатрабаванне. Правялі сход беларусаў блізкага замежжа, які таксама падтрымаў ідэю склікання з'езда ў Менску. Калі гаварыць пра меркаванні прадстаўнікоў розных арганізацый і палітычных партый, то толькі кіраўніцтва Беларускага Народнага Фронта выступіла з заявай аб сваім няўдзеле ў рабоце з'езда. Праўда, яшчэ БСДГ выказала думку, што на сён-

можа праводзіцца без уліку падзей у рэспубліцы. У гэтым плане я заяву БНФ цалкам падтрымліваю, але ёсць і іншыя меркаванні. Урэшце кожная арганізацыя сама вырашае, браць удзел ці не ў тым ці іншым мерапрыемстве. Ну, а з'езд перш за ўсё — справа замежжа.

— Ці ёсць ужо звесткі, колькі нашых суайчыннікаў возьмуць удзел у рабоце з'езда і, наогул, як вядзецца падрыхтоўка да яго?

— Плануецца запрасіць з-за мяжы каля 500 чалавек. Зразумела, што будучыя выдаткі. «Бацькаўшчына», па сутнасці, адна вядзе ўсю падрыхтоўку да з'езда. Створана арганізацыйная група. Яе ўзначальвае Ганна Сурмач. Яна працуе вельмі адданая і шчыра. Цяпер дасым запрашэнні, а таксама

толькі пры ўмове, што ўсё будзе добра тут, у Беларусі. З'яднацца можна толькі вакол ідэі суверэннасці, калі будзе цвёрдая перакананасць у тым, што незалежная Беларусь ёсць і што яна будзе падтрымліваць дыяспару, а дыяспара дапамагаць ёй. Я спадзяюся, што з'езд выкажацца вельмі канкрэтна па некаторых пытаннях, у тым ліку па дзяржаўнасці мовы, і, улічваючы, што за мяжой жыве прыблізна кожны трэці беларус, лічу, што да іх думкі павінны прыслухацца наш урад і парламент. Сусветная беларуская грамадскасць павінна выказаць свае адносіны да тых падзей, якія адбываюцца сёння на Беларусі, а таксама погляд на тое, якой яна бачыць Беларусь у будучым.

Распывала
Любоў БАШЧЭЎСКАЯ.

Не вер вачам сваім

Гэта добра, што інфармацыйныя службы рэспублікі не абыходзяць сваёй увагай праблемы арфаграфіі беларускай мовы. Летась, напрыклад, агенства БелаПАН рэагавала на стварэнне арганізацыйнага камітэта навуковай канферэнцыі «Праблемы беларускага правапісу», а Белінфарм зафіксаваў пераход на «тарашкевіцу» часопіса «Мастацтва». На жаль, у гэтых кароткіх паведамленнях чытачам не заўсёды прапаноўвалася толькі інфармацыя, але і — прапаганда. Такою прапагандаю ў нататцы БелаПАН было неверагоднае сцвярджэнне, што гэтай канферэнцыі мела быць «скасаванне ўстаноўленых урадавымі нарматыўнымі актамі 1933 і 1957 гадоў граматычных правіл беларускай літаратурнай мовы». Канферэнцыя прайшла, яна прапанавала карыстацца менавіта правіламі 50-х гадоў (да таго часу, пакуль не будзе прыняты ўдакладнены правапіс), але тое, што канферэнцыя і не збіралася іх «скасавана», было зразумела з самага пачатку.

Апошнім часам агенства БелаПАН апублікавала ў некаторых газетах рэкамендацыі III з'езда Таварыства беларускай мовы па ўдасканаленні правапісу, дадаўшы ад сябе, што гэтай пастановай з'езда «вернуты да жыцця ў беларускай літаратурнай мове большасць палажэнняў граматыкі Браніслава Тарашкевіча, якая бытвала на Беларусі да 1933 года». Але ж рашэнні грамадскай арганізацыі, якой з'яўляецца Таварыства беларускай мовы, не маюць заканадаўчай сілы, і, адпаведна, усімі, хто карыстаецца беларускай мовай, могуць хіба што «прымацца да ведама». З другога боку, з'езд не выказаўся за напісанні тыпу *парыскі, чуваскі*, не падтрымаў правапісу паводле «тарашкевіцы» запазычанняў (накшталт *калёна, плян, клюб, пэрыяд, праспект, сымонізм, фізіка*), не прыняў напісанняў тыпу *ў вадзін вагон, бяз волі, ня прыйдзеш* і інш. З'езд не зрабіў гэтага ў тым ліку таму, што камісія па ўдасканаленні правапісу ТБМ, якая рыхтавала праект рэкамендацый, такія правілы і не прапаноўвала.

Убачыўшы на клетцы слана надпіс «буйвал», трэба не верыць сваім вачам. Гэта ж трэба рабіць, чытаючы каментары агенства БелаПАН да рэкамендацый III з'езда ТБМ па ўдасканаленні правапісу.

Сяргей ЗАПРУДСКІ,
сакратар камісіі па ўдасканаленні правапісу
ТБМ. («Добры вечар», 29.04.93).

Вучнёўскія канферэнцыі

За імі — будучыня

Беларускі гуманітарны адукацыйна-культурны цэнтр (БГАКЦ) і Менскае гарадское ўпраўленне народнай адукацыі правялі навуковую вучнёўскую канферэнцыю. У яе рабоце ўдзельнічалі вучні X—XI класаў сталічных школ, навуцэнцы беларускіх гуманітарных ліцэяў Менска, Койданава, Гомеля, Гародні. Працавалі дзве секцыі — моўная і гістарычная. У склад адпаведных рабочых камісій, якія падводзілі вынікі вучнёўскіх даследаванняў, уваходзілі вядомыя гісторыкі, мовазнаўцы, пісьменнікі, выкладчыкі грамадазнаўчых філалагічных дысцыплін ВНУ, супрацоўнікі Міністэрства адукацыі.

Адна з галоўных мэт канферэнцыі — выяўленне маладых талентаў, здольных заўтра плённа працаваць у галіне гуманітарных навук. Пісьменнік і гісторык Мікола Ермаловіч, звяртаючыся да ўдзельнікаў канферэнцыі, сказаў: «На вас зараз ляжыць вялікае бярэмя Адраджэння. Вы панесяце сцяг беларускай справы ў XXI стагоддзе, за вамі — будучыня!»

Сярод значнай колькасці папярэдне дасланых работ мовазнаўчая камісія канферэнцыі вылучыла дванаццаць лепшых, гістарычная — дзесяць. Адзначым, што па мовазнаўству маладыя даследчыкі ўдзельнічалі ў ўзнікненні і паходжанні роднай мовы, пытанні яе лексікаграфіі і слоўнікавай спадчыны, беларуска-расійскай міжмоўнай параніміі, беларускай анамаліі, стылістыкі, культуры літаратурнай мовы і маўлення. Асабліва ўвага была засяроджана на пашырэнні ва ўжыванні так званай трасянкі. Цікава, выклікала таксама і тэма сучаснага беларускага правапісу.

Вучнёўскія гістарычныя

распрацоўкі тэматычна ахоплівалі амаль усю мінуўшчыну Бацькаўшчыны. Найбольш грунтоўнай падрыхтоўкай навуковых гістарычных даследаванняў вызначыліся работы А. Семчанкі (гімназія № 1 Менска) і Б. Шосціка (койданаўская філія Беларускага гуманітарнага ліцэя). Пасля іх выступленняў прамоўцаў закідвалі пытанні, адказы на якія часта перарасталі ў сапраўдную дыскусію. Але работам гэтых здольных хлопцаў не заўжды ставала паслядоўнасці і логікі. Першае месца па гістарычных даследаваннях заваявала менская ліцэістка А. Фарберава, якой дапамаглі абысці іншых прэтэндэнтаў наздзвычайнае стараннасць і ўнутраная сабранасць. Пераможцам вучнёўскіх распрацовак па праблемах мовазнаўства стаў навуцэнец Беларускага гуманітарнага ліцэя А. Кузьміч, які прадэманстраваў не толькі глыбокія веды, але і рэшучасць, настойлівасць у доказах правільнасці ўласнага падыходу да канкрэтных пытанняў свайго даследавання.

Удзельнікаў вучнёўскай канферэнцыі, чые работы таксама заслужылі высокую ацэнку, чакалі і іншыя прызы: за красамоўства, за навізну тэмы, за самастойнасць поглядаў, за найбольш поўнае выкарыстанне разнастайных крыніц.

І гаспадары і фундатары канферэнцыі паставіліся з належнай увагай да навуковай творчасці таленавітай беларускай моладзі, яны як след заахвоцілі шчырае памкненне маладых даследчыкаў да ведаў. Будзем спадзявацца, што канферэнцыя стане ў Менску традыцыйнай.

С. ПАТАРАНСКІ.

БІБЛІЯТЭКА — АСЯРОДАК НАЦЫЯНАЛЬнай КУЛЬТУРЫ

ТАКОЕ ПЫТАННЕ РАЗГЛЕДЖАНА НА ЧАРГОВЫМ ПЛЕНУМЕ ПРАЎЛЕННЯ БЕЛАРУСКАГА ФОНДУ КУЛЬТУРЫ (БФК), ЯКІ АДБЫЎСЯ 29 КРАСАВІКА У МЕНСКІМ ДОМЕ МАСТАЦТВА. У ЗАЛЕ —

СЯБРЫ ПРАЎЛЕННЯ БФК, КІРАЎНІКІ ТВОРЧЫХ САЮЗАЎ РЭСПУБЛІКІ, ВЯДОМЫЯ НАВУКОЎЦЫ, БІБЛІЯТЭЧНЫЯ РАБОТНІКІ, СУПРАЦОЎНІКІ МІНІСТЭРСТВА КУЛЬТУРЫ, ЖУРНАЛІСТЫ.

АДКРЫВАЮЧЫ пасяджэнне, першы намеснік старшыні праўлення БФК спадарыня А. Багданава ўступным словам падкрэсліла: «Жывуць бібліятэкі — жыве і культура! Ды не толькі культура, а і вытворчасць, навука...» Дэтальна прааналізаваўшы цяперашні, шмат дзе проста жахлівы, блізкі нават да катастрофічнага стан нашых бібліятэк, прамоўца акцэнтавала ўвагу на тым, што сёння бібліятэчныя ўстановы рэспублікі яшчэ не ў поўную сілу ўдзельнічаюць у пабудове нашай нацыянальнай дзяржавы. Асноўная прычына — пралікі і хібы бягучага камплектавання бібліятэчных фондаў, у выніку чаго новая літаратура на роднай мове, як і ўчора, складае толькі невялікі працэнт свежых паступленняў. А. Багданава, у прыватнасці, паведаміла пра інфармацыю, атрыманую БФК з Мядзеля, згодна з якой бібліятэкі раёна, не зважаючы на прыняцце Закона аб мовах, для камплектавання ўласных фондаў па-ранейшаму цэнтралізавана атрымліваюць пераважна рускамоўную літаратуру. На жаль, гэты прыклад — з'ява на Беларусі тыповая.

Дырэктар Нацыянальнай бібліятэкі Рэспублікі Беларусь (былая «Ленінка») Г. Алейнік падкрэсліла, што перад усімі нашымі бібліятэкамі стаіць надзённая задача — стаць на месцах сапраўдных асяродкаў беларускай нацыянальнай культуры. Толькі гэта, — лічыць прамоўца, — зможа пашырыць кола і кантынгент чытачоў бібліятэк, якое, да слова, на

працягу 1985—1990 гадоў у рэспубліцы скарацілася на 500 тысяч чалавек. Нічога тут дзіўнага, — сказала спадарыня Г. Алейнік: грамадзяне ўжо не жадаюць чытаць ідэалагізаваную, заснаваную на камуністычнай міфалогіі так званую грамадска-палітычную літаратуру, якая і сёння складае больш за палавіну назапашаных бібліятэкамі кніг. А кніжныя выданні на роднай мове (у тым ліку па абрыдай усім грамадска-палітычнай тэматыцы, выпушчаныя ў перыяд таталітарызму) і зараз займаюць у бібліятэках вельмі сціплае месца: на іх прыпадае менш за пятаю частку ўсіх бібліятэчных фондаў... Надзёнай праблемай усіх бібліятэк застаецца неабходнасць вывучэння беларускай мовы бібліятэкарамі. Г. Алейнік адзначыла, што дзеля гэтага цяпер шмат робіцца, але ў нас «дагэтуль па-ранейшаму не прынята размаўляць у грамадскіх месцах па-беларуску. Няхай першым такім месцам стане кожная бібліятэка!».

Сябра праўлення БФК прафесар А. Мальдзіс парадаваў прысутных паведамленнем, што ўжо прыняцёвым вырашана вярнуць да нас, на Бацькаўшчыну, знакамітую бібліятэку графа Храптоўіча. Мы, — адзначыў прамоўца, — падалі суседзям добры прыклад падыходаў да праблем вяртання гісторыка-культурных каштоўнасцей, што па розных прычынах знаходзяцца за межамі дзяржавы, якім па праву павінны належаць. Так Беларусь вярнула Украіне частку бібліятэкі С. Пятлюры. Далей прамоўца звярнуў увагу на тое, што Нацыя-

нальная бібліятэка рэспублікі знаходзіцца ў жахлівым стане, што ўзвядзенне новага будынка Нацыянальнай бібліятэкі — справа гонару беларусаў. Спдар А. Мальдзіс лічыць таксама, што сярод набалелых першачарговых задач беларускіх бібліятэк важнейшай застаецца інфармацыйнае забеспячэнне бібліятэчных устаноў. Тут патрабуюцца значныя грошы для набыцця сучасных тэхнічных інфармацыйных сродкаў.

Віце-прэзідэнт Акадэміі навук Беларусі, акадэмік Радзім Гарэцкі пачаў выступленне так: «Бібліятэка — гэта якраз тое, што нясе людзям нацыянальную культуру... Я пабываў у замежных бібліятэках і міжвольна параўнаў іх з нашымі. Прышоў ад вынікаў у жах». Ён з абурэннем канстатаваў, што Нацыянальная бібліятэка рэспублікі ўжо два гады амаль не атрымлівае новых замежных навуковых выданняў, што ўрад адабраў ад Акадэміі тыя нязначныя валютныя сродкі, якія зарабілі супрацоўнікі інстытутаў АН. Акадэмік прапанаваў напешчыць прапаганду нашых бібліятэк, выказаўся супраць выбуховага росту цэн на беларускія кніжныя выданні, які назіраецца апошнім часам.

На пленуме бралі слова таксама работнікі бібліятэк і супрацоўнікі Міністэрства культуры. Былі падведзены вынікі I конкурсу «Бібліятэка — асяродак нацыянальнай культуры», пераможцы якога ўзнагароджаны прэміямі і дыпламамі.

Мар'ян ВІЖ.

РУПЛУЦЫ

Бел-чырвона-белы лунае над лясгасам

Нядаўна мне давялося пабываць у службовай камандзіроўцы ў надзвычай прыгожым мястэчку нашай Беларусі, а дакладней, у горадзе Верхнядзвінску, пазнаёміцца там з цікавымі людзьмі.

Дарога прывяла да канторы лясгаса. З першага погляду мяне шчыра ўразіла яе новае вонкавае афармленне: над уваходам будынак упрыгожвала маляўнічая выява дзяржаўнага герба — нашай слаўтай «Пагоні», размешчаная на фоне бел-чырвона-белага сцяга. У дырэктарскім кабінёце гасця сустраў гаспадар — Павел Ягоравіч Івашчанка.

Павел Ягоравіч амаль чатыры гады працуе дырэктарам лясгаса. За гэты час ім шмат зроблена для ўмацавання гаспадаркі. Заваяваў аўтарытэт новы дырэктар сярод калектыву лясгаса сваёй дэлавітасцю, павягай да людскіх клопатаў. Больш за ўсё мяне ўразілі яго нацыянальная самасвядомасць, руплівасць на карысць нацыянальнага Адраджэння. Пасля выхаду Закона аб мовах у Рэспубліцы Беларусь, які надае роднай мове статус адзінай дзяржаўнай, у лясга-

се адразу пачалі весці справаводства на беларускай мове.

Павел Ягоравіч актыўна ўдзельнічае ў рабоце раённай суполкі ТБМ імя Ф. Скарыны, якую, да слова,



з поспехам узнавальвае мясцовы краязнавец, настаўнік-гісторык Алесь Мікалаевіч Крук. Акрамя таго, спадар Івашчанка з'яўляецца шчодрым фундатарам, ён матэрыяльна дапамагае суполцы ТБМ. А яшчэ дырэктар лясгаса прадстаўляе памяшканне для сходаў усіх дэмакратычных аб'яднанняў раёна. У горадзе сіламі энтузіястаў створаны клуб, які праводзіць самыя розныя мерапрыемствы: ад спартыўных да грамадска-палітычных. Тут ужо трэці год працуюць і курсы беларускай мовы. Як бачым, становіцца зрухі па адраджэнні роднай культуры і мовы на Верхнядзвіншчыне ёсць.

Засмучае, што працэс адраджэння ў раёне ідзе вельмі марудна. Зрэшты, нічога дзіўнага, бо пры ўладзе застаюцца старыя структуры, якім, даруйце, проста напляваць на адраджэнне роднага слова. Якраз на месцах павінны адыграць пазітыўную ролю дэмакратычныя сілы, якія аб'ядноўваюць прыхільнікаў, на жаль, нешматлікіх, ТБМ, БНФ, БСДГ, іншых дэмакратычных партый і рукаў.

А. МЯСНІКОВІЧ,
інжынер.

440 ГОД РЭФАРМАЦЫІ Ў БЕЛАРУСІ (1553—1993)

Сведчаць гістарычныя дакументы:

RELATION OF THE DISTRESSED STATE OF THE Church of Christ, PROFESSING The Protestant Religion in the Great Duke- dom of LITHUANIA, Presented to the view of all Compassionate Christians.

Pfal. XLI, 1, 2.

Blessed is he that considereth the Poor, the Lord will deliver him in time of trouble. The Lord will preserve him, and keep him alive, and he shall be blessed upon the Earth, and thou wilt not deliver him into the Will of his Enemies.

Lament. III. 52, 53, 54.

Mine Enemies chased me sore like a Bird, without cause: They have cut off my life in the Dungeon, and cast a Stone upon me. Waters flowed over mine Head, then I said, I am cut off.

LONDON.

Printed in the Year of our Salvation, 1661.

Тытульны аркуш брашуры, выдадзенай у Лондане ў 1661 годзе на англійскай мове пра падзеі ў нашай Бацькаўшчыне падчас першай паловы XVII стагоддзя. Аўтар «Рэляцыі (апавяду) пра гаротны стан Царквы Хрыстовае, што вызнае Пратэстанцкую Рэлігію ў Вялікім княстве Літоўскім, пададзенай да ўвагі ўсіх спагадлівых хрысціян» — вядомы рэфармацыйны дзеяч чэх Ян Краінскі. Прапануючы асобныя фрагменты гэтага найці-

кавейшага тэксту, які стаўся даступным чытачам, дзякуючы перакладчыку Міколу Раманоўскаму і публікацыі ў часопісе «Спадчына», мы мяркуем, што яскравыя сведчанні адукаванага відавочцы і ўдзельніка айчынай гісторыі, змагаюся за свабоду і правы чалавека прыдадуцца карыснымі і ўсім цяперашнім будаўнікам беларускай дэмакратыі. «...Пайшоў дванаццаты год, як найвышэйшы і найсправядлівейшы Суддзя ўсіх

несправядлівых народаў, прагнаўшы мір з нашае Краіны, паклікаў у суровым гневе Сваім мноства падступных, лютых, спрытных і магутных народаў, каб выканаць свой прысуд супроць нас. А тыя, які не справакаваныя намі, але, прагнучы адно нашых набыткаў і крыві, змылі ў ёй свае лютыя рукі і гэтым не здаволіліся, але да рабунку маёмасці дадалі самыя вышуканыя катаванні для целаў сапраўдных вызнаўцоў хрысціянства.

...і ўсіх тых, хто не належаў да Грамадзянскай Рэлігіі, пазабівалі самым ганебным чынам без ніякага разбору: багата было Кантрабандыяў Рэфармаваных Пратэстантаў, чыіх міністраў таксама не ашчадзілі.

І лютасць раз'ятраных казакаў была такою барбарскаю, што самі татары, хоць і іхныя саюзнікі, не хацелі быць вінаватыя ў такім мностве бязвіннае крыві, але спагадліва выбаўлялі з іхных рук гэтуты, колькі маглі.

Са многіх жыццём злучылі скуру. Іншым паабцілі рукі і ногі. Некаторым жыццём выпусцілі кішкі. Іншым прасвіроўвалі косці галёнак. Некаторым улівалі расплаўлены свінец у раны на галовах альбо на целах. Вочы ім выбівалі; а павешаных не злічыць. І лічылася вялікаю ласкаю, калі каго сціналі мечам або адсылалі ў вечнае рабства да турка. Бедныя бацькі і мужы мусілі глядзець, як гвалціць іхніх жонак і дачок.

Такія вольныя жалосныя абставіны, у якіх нашая Краіна і Царква знаходзіліся колькі гадоў падрад падчас грамадзянскіх войнаў. Аднак затым, калі ўсе мы пачалі

былі спадзявацца на лепшае, спрычынілася нам новае і менш ведамае няшчасце, калі мы і перад тым ужо былі амаль вынішчаныя. Бо падступны Масковец, узяўшы ўвагу на нязгоду і спустошанне, якія спасціглі нас ад справядлівае Божае рукі, і на тое, што моц Літвы праз няспынны ўнутраныя войны прыйшла ў заняпад, — адразу скарыстаў з нагоды ўварвання сюды, і, вынайшаўшы дзеля гэтага сякія-такія пазоры, ён прыйшоў з двухсоттысячным войскам і прыгнаў да сябе шэсцьдзесят тысяч мяцежных казакаў, якія зносілі, як паводка, усе перад сабою, рабуючы, палачы, нішчылі ўсё, што ім трапілася, разрабавуючы моцныя цвержы і месцы, не пакідаючы ўва ўсёй Літве ніводнага кута не абшнанага. Ніколі дагэтуль не чынілася ў гэтых краях большага тыранства. Ніхто не меў ані ўвагі на слёзы, ані жалю да тых, хто сам здаваўся; усіх без разбору пасеклі на кавалкі. Людзям паліты павырэзалі адразу, але шліхту і магнатаў зводзілі прэч і, памеркаваўшы, або вешалі, або палілі жыццём. З кожнага кутка, поўнага разнёю, кроў бегла патокамі па вулках мястэчак і месцаў.

Але становішча міністраў Хрыстовых было найбольш жалоснае, бо ўсе, каго пабралі, былі пазабіваныя рознымі спосабамі з самымі вышуканымі катаваннямі.

...Немагчыма досыць аплакаць, а пагатоу выказаць, што перацярпелі нашая Родная Краіна, Царква і жонкі яе вернікі ў такім доўгім цягу няшчасцяў, сярод мноства ўсходніх, заходніх, паўночных і іншых ворагаў. Нежывых і ненароджаных лічылі багаслаўнымі; а слабыя людзі уважа-


лі за самыя нішчасны. Бо мы бачылі багата славуных і шляхотных фаміліяў, такіх змарнелых і да такога дзедадзеных галечы, што яны не мелі хлеба, каб есці. Мы бачылі шляхотных мужоў і матронаў, панянак і дзяцей высокага роду, аддадзеных у сваволь і рабства маскавітам, татарам, казакам і іншым, дзе і яны, і шмат хто з міністраў Эвангелія аж да гэтага дня цяжка стогнуць.

Уважаючы на гэтыя, сапраўды надзвычайныя крайнасці, мы можам толькі славіць справядлівае Божае Прывітанне, які абрынуўся на нас дзеля нашых грахоў, і аплакваць нашае смутнае становішча, тым болей, што стала спадзяваннем на адбудову альбо вызваленне з гэтага спустошання. Бо хоць нас і зрынулі ўжо надта нізка, хоць мы і зазналі ўжо мноства спустошанняў, вялізных жахаў і бедаў, няспынна маючы смерць перад вачыма, — але прадмет для новых узбурэнняў у краі ўсё яшчэ застаецца, і асабліва для тых, хто жадае служыць Богу ў прастасці і чысціні. Асабліва для гэтых адна нягода змяняецца другой, як хвалі ў бурным моры змяняюць адна другую.

Самыя нашыя суседзі аж дагэтуль ненавідзяць і пераследуюць рэшту нас з такім жа імпатом, як і чужаземныя нашыя ворагі: яны адбіраюць у нас нашыя царквы, дзе якія яшчэ засталіся, а землі, адведзеныя дзеля ўтрымання міністраў і школак, раздаюць, нібыта свае ўласныя; міністраў нашых выслаюць, а хто застаецца, тых збіваюць і кепска з імі абыходзяцца. Пагроза поўнага нашага выгнання расце».

Гэтая пустэча і невялікі грудок зямлі з рэшткамі фундамента рэнесансавай пабудовы — усё, што пакінула савецкая ўлада на месцы слаўнай Гашталдавай гары і Рэфармацкага замка ў м. Койданава (цяпер Дзяржынск). Разбурэнне выдатнага цэнтра беларускай духоўнай культуры і еўрапейскай цывілізацыі распачалі вандалы-чырвонаармейцы пасля 1917 года, прадоўжылі мясцовыя ўлады і некаторыя здзічэлыя насельнікі мястэчка ў апошнія гады. Ці прыйдзе наш народ да пакаяння?

Лявон ЛІПЕНЬ.



БЕЛАРУСКАЕ ЗАМЕЖЖА

Беластоцкі «Часопіс»

Выйшлі ў свет два нумары (№№ 3 і 4) «Часопіса», які выдаецца ў Беластоку. На гэты раз у трэцім нумары з беларускамоўных матэрыялаў друкуецца артыкул Дароты Кузьміч «Гэта не фанатэрыя мастака», у якім ідзе гаворка пра захаванне мастака Леніка Тарасевіча галубамі. 27 красавіка мінулага года пачало афіцыйна дзейнічаць беларускае праваслаўнае Брацтва пры Петраўлаўскім саборы ў Менску. Сваімі нябеснымі апекунамі Брацтва абрали Трох Віленскіх Мучанікаў, часціны святых мошчаў якіх у гэтым годзе мяркуюцца ўрачыста перанесці ў Менск. 2 лютага ў Доме літаратара праходзіла на-

шыраная рада беларускага праваслаўнага Брацтва. «Часопіс» друкуе выступленне з гэтага пасяджэння заступніка старшыні Брацтва Трох Віленскіх Мучанікаў Алеся Анціпенкі.

Крыху багацейшы на беларускамоўныя матэрыялы чацвёрты нумар «Часопіса». Ён адкрываецца вядомым творам Сяргея Палуяна «Хрыстос уваскрос!». «...Народ будзе ў нас жыць штураз горш. Я думаю, што палічэнне нашага жыцця будзе гады, калі Беларусь стане сапраўды незалеж-

най. Трэба, каб быў у нас добры ўрад і не было камуністычнага бачання свету. Таксама тады будзе лепей, калі народ прычнецца ад вечнага сну» — гэтымі словамі заканчваецца гутарка В. Харужага «Калі народ прычнецца?», якую ён правёў на Беларуска-не з двума вандруючымі беларусамі. «Ад Буга над Рые Саяда» — таў называюцца ўспаміны спадара Антона Керковіча, які лепшыя гады свайго маладога жыцця правёў у Аргенціне. Юрась Сцяпанав у нататках «Двух-

моўе» піша: «Успамінаю, як гэта пачыналася колькі гадоў таму назад. «У беларусаў — дзве родныя мовы» (а чаму не тры, пяць, дзесяць?). «Руская мова — мова міжкняжыцкіх зносінаў» (а калі паміж гутайшымі палякамі і беларусамі гутарка ідзе па-беларуску ці па-польску, якая мова тады міжкняжыцкая?). «На Беларусі існуе білінгвізм». Пра ўсё гэта і піша Ю. Сцяпанав у «Часопісе».

У трэцім і чацвёртым нумарах «Часопіса» шмат іншай інфармацыі з культурнага і грамадскага жыцця беларусаў на Беларускае.

В. Ш.

ФАНЕТЫЧНАЯ РАЗМІНКА

1. Прачытайце скарагаворку, запамніце. Прагаварыце хутка тры разы.
З горкі-горачкі, дзе грэчка,
Ручаёк прыбег да рэчкі.

В. Жуковіч.

2. Прачытайце прыказкі і прымаўкі, захоўваючы асаблівасці вымаўлення часціцы **не** і прыназоўніка **без**.

Голад **не** свой брат. Калі ёсць гарох і капуса — у хаце **не** пуста. Хто хлеба мае досыць, той яго **не** просіць. Хлеб **не** зяць: які спякуць, такі і з'ядуць. Як **не** стала хлеба, дык і нож **не** трэба. **Без** солі **не** смачна, **без** хлеба **не** сытна. Солі і хлеба — і больш нічога **не** трэба. Хлеб з вадою, але **не** з бядою. Умела гатаваць, ды **не** ўмела падаваць. Бяда, што **не** п'ецца вада. Хто спіць, той есці **не** просіць. Спадзяваўся дзед на мёд, ды **не** еўшы спаць лёг. І кваску **не** зробіш з пяску. Жменя круп — гэта **не** каша. Бабовая каша — **не** голад.

3. Прачытайце верш Г. Граўбіна ў перакладзе В. Віткі, захоўваючы правілы вымаўлення галосных, зычных ды іх спалучэнняў.

Палявая кухня

На дарозе мчыцца суп
З бульбы, з морквы, з ячных круп.
Без утрускі, без усушкі,
Цераз лужы, цераз брод
З мясам, з перцам і з пятрушкай —
Разіўляйце, хлопцы, рот!
Нашы кухні палявыя,
Дзе яны не пабылі!
Усе дарогі франтавыя
За гады вайны прайшлі.

Хтосьці можа*запытацца:

— Што за бочкі гэта мчацца,
Шызы дым клубіцца з труб?
Гэта з перцам, з соллю, з кропам
Напрасткі ляціць галомам
Сытны, смачны і духмяны
І такі доўгачаканы
Баявы салдацкі суп!

ПАЎТАРЭННЕ ВЫВУЧАНАГА

1. Прачытайце пары слоў, захоўваючы правілы вымаўлення спалучэнняў зычных. Якія зычныя чаргуюцца?
Зарадка — на зарадцы [цц]
паходка — па паходцы [цц]
сутычка — у сутычцы [цц]
вокладка — на вкладки [цц]
палічка — на палічцы [цц]

Тлумачэнне новай тэмы:

Праваніс склонавых канчаткаў рознаскланяльных назоўнікаў і назоўнікаў роднага склону множнага ліку

І. У групу рознаскланяльных уваходзяць на -зоўнікі, якія абазначаюць назвы маладых істот (*дзіця, гусяня, цяля*), і назоўнікі *імя, племя, стрэмя*.

Назвы маладых істот у родным, давальным і месным склонах маюць устаўку *-яч-* і канчатак *-і*: каго? каму? (на, пры) кім? *дзіцяці, гусяняці, цяляці*.

У творным склоне яны ўжываюцца без устаўкі і маюць канчатак *-ём*: кім? *дзіцём (дзіцем), гусянём, цялём*.

Ва ўсіх склонах множнага ліку гэтыя назоўнікі маюць суфікс *-ят-*; у родным і вінавальным ужываюцца з нулявым канчаткам: каго? *гусянят, цялят* (назоўнік *дзіця* ў множным ліку суфікса *-ят-* не мае, у родным склоне множнага ліку ўжываецца з канчаткам *-ей*, у творным — з канчаткам *-мі дзяцей, дзяцёмі* або *дзецмі*).

Назоўнікі ніякага роду *імя, племя, стрэмя* пры скланенні набываюць устаўку *-ен*:

Р. *імя (імені), племя (племені), стрэмя (стрэмені)*

Д. *імя (імені), племя (племені), стрэмя (стрэмені)*

Т. *імя (іменем), племя (племенем), стрэмя (стрэменем)*

М. *імя (імені), племя (племені), стрэмя (стрэмені)*

Канчаткі гэтых назоўнікаў у множным ліку залежаць ад характару іх асновы: *імі і імені, імяў і імен (іменяў), імям і іменам* і г.д.

Назоўнік *племя* ў множным ліку ва ўсіх

2. Прачытайце выразна ўрываек з рамана ў вершах Н. Гілевіча «Родныя дзеці». Звярніце ўвагу на выдзеленыя словы і словазлучэнні. Якія з іх ужыты ў пераносным значэнні? Выпішыце словы, якія абазначаюць назвы страў.

Вось ты ў гасцях — і нават слоўца
Табе сказаць няма калі:
Вяндлінку з водарам ядлоўца
Мяцеш — зараз па два скрылі!

А побач — зірк! — як чуд, як казка —
З каляндрай, з перцам, з часнаком —
Ляжыць вясковая каўбаска,
Таксама ўвітая дымком!

К таму ж падсохла на гарышчы —
Дык толькі плеўка шапаціць!

Умэнт кальцо з паўметра *знішчыў* —
Адно раз'ятрыў апетыт!

Калі ж *дапаў* да вантрабянкі —
Цягаць стамілася рука!
Глядзіш — а ўжо кіндзюк крывянікі
На блюда выклалі з гаршка!

О, гэны зверху і сысподу
Наскрозь усмажаны каўтух!
За чатырох *змалоў* — *уходаў*!
(Хоць сам ты лічыш, што за двух.)

Паспеў адчуць, што ўжо не слабка
І ў паясніцы, — а на стол
Тым часам едзе ў місе бабка
І парай дыхае пад столь:

З бакоў запечаная ў меру,
У бульбе скварачкі тырчаць... —
І так жа ўслед *пайшла на змену* —
Хоць замычы — каб не маўчаць!

«Усё! — сказаў. — На гэтым
дзякуй!»

А на абрус — нясучь бліны
І к ім — мачанку-верашчаку
З наборам рэбрачак свіных!

Хвіліну выстагнаў ты моўчкі:
«Дзе месца ўзяць? Патоўпіць дзе?»
І неўпрыкмет на два-тры вочкі
Паслабіў пас на жываце...

Ужо не здыхацца! Падпёрла —
Ніяйначай крушня камянёў!
А перад носам... ставяць цёрла
Гарачых, тлустых калдуноў!

Калдун!.. Духмяны, самавіты,
У масле ўсмяглы, а паўзверх —
Смятанкай свежаю паліты!..
Ну што? І зноў глядзіш, як звер?

І адчуваеш, адчуваеш:
Няхай хоць згэтуль у труну —
А не зганьбеш, не стрываеш —
Дасі прытул і калдуну!

УРОК СЕМНАЦАТЫ

Дасі!.. І добра зробіш, браце!
І не ўпікай дарма сябе!
Ты за ядой — як і на працы:
На малацьбе ці на касьбе!

Калі на свеце нехта дзесьці
Умее добра працаваць, —
То ўмее ён і смачна *з'есці*
І — адпаведна — згатаваць!

Таму — дастойна, без эфекту
Прымай падзюку-пахвалу —
І беларускаму таленту,
І беларускаму сталу!

І цмокні ў ручку гаспадыні,
Каб сонцам пырснула яна,
І *ўскінь* яшчэ — а то астыне! —
Ускінь на сэрца... калдуна!..

3. Прачытайце верш П. Панчанкі «Хлебныя словы». Растлумачце праваніс выдзеленых слоў.
Адценне слоў — не глупства,
Ты ім не *пагарджай*.
Скарынка. Скіба. Луста.
Акраец. Каравай.

Акраец — шлях, дарога
І *зайцаў* хлеб *лясны*.
Скарынка — сум, *трывога*
І боль былой вайны.

Здараецца, *вядома*,
Што *выпіўшы ў гасцях*,
Грызе скарынку дома
Пахмурны *халасцяк*.

А скіба — *дзень вясновы*.
Ралля. Плугі. *Сяўба*.
Наш хлеб — *жыцця* аснова,
Працяг і *барацьба*.

А луста — слова сытнае,
Духмянае і *шчодроае*.
Яно ад *маці* — сітнае
Ці наздравата-*чорнае*.

А каравай — *вясельнае*
Святочнае яно.
На *ручніку* нясё яно
І радасць, і віно.

І справа тут не ў *ежы*,
А ў *смачным* змесце слоў,
І ў *жытнім* ветры свежым,
І ў звоне *каласоў*.

4. Прачытайце сказы, пабудуйце імі дыялогі.

* Калі ў Вас абедзенны перапынак?
— З дзвюх да трох.
* Вы абедзеце дома?
* Я хаджу ў буфет (у сталоўку, у кафэ).
* Што ў вас на абед?
* Колькі каштуе порцыя капусты (морквы, буракоў)?

Вайскоўцам пра родную мову

* А поліўка ёсць у меню?
* Сёння рыбны дзень, у меню толькі рыба?
* Што возьмем з другіх страў?
* Можна загадаць фаршыраванага шчупака.
* У гэтай стالовай гатуюць смачныя мучныя стравы.
* Гэтую салату робяць з зялёнай цыбулі, зялёнага гароху, варанай бульбы, кропу і маянэзу.
* Я люблю стравы з гародніны.

5. Назавіце вашы любімыя стравы і скажыце, як іх прыгатаваць.

6. Складзіце паведамленне ці дыялог, выкарыстаўшы наступныя зычэнні:

* Калі ласка, госцейкі, сядайце. Просім.

* Дай, Божа, гаспадару і гаспадыні шчасця, долі і хлеба ўволю.

* Будзь вясёлы, як сват на вяселлі, здаровы, як вада, багаты, як зямля.

* Ешце, госцейкі, бярыце і мачайце, а на лепшае — выбачайце.

* Каб доўгія гады жылі, здаровыя былі і на нас не забываліся.

* Калі баль, то баль, — налівай расолу!

* Няхай будзе так, як добрыя людзі кажуць!

* Каб жылося, былося, елася і яшчэ больш хацелася.

* На доўгі век, на добрае здароўе!

* Я зычу Вам таго, чаго сабе жадаю.

7. Растлумачце, у якіх выпадках выкарыстоўваюцца зычэнні: «Смачна есці», «Хлеб-соль», «Дзякую», «Вялікі(-ая) расці».

8. Пастаўце назоўнікі ў родным склоне адзіночнага ліку паводле ўзору: *чарот — чароту, слуп — слупа*.

Горад, шлюб, Марс, Менск, лес, фронт, узгорак.

9. Прачытайце тэкст паводле І. Мележа, дапішыце канчаткі. Складзіце паводле пачатку апавяданне, дайце загаловак.

Некаторы час усе, хто быў ля вогнішч., гаварылі пра камандзір. дывізіі.. пра яго клепатлівасць аб салдатах, пра строгасць і адваг. ў ба.. Гаварылі з любоў. і гонар.. Потым гаворка стала чапляць іншыя тэмы, дзяліцца на групкі. У кожнай групцы сваё цікавасць і свой клопат. Хто журыўся, хто жартаваў, хто славіў баявое геройства сваё і таварышаў перад жанчынамі. Нехта зацягнуў ціха сумную песню..

Так ніхто і не заўважыў, як...

назоўнікаў жаночага роду на *-а*, *-я* мае нульвы канчатак:

(што?) *хаты* — (чаго?) *хат*

(што?) *брыгады* — (чаго?) *брыгад*

(што?) *жанчына* — (чаго?) *жанчын*

Назоўнікі, аснова якіх заканчваецца збегам зычных, ужываюцца з канчаткамі *-ай*, *-яў*:

(што?) *плошчы* — (чаго?) *плошчаў*

(што?) *гульні* — (чаго?) *гульніяў*

Калі ж другі зычны ў аснове *к*, то ў родным склоне назоўнік мае нульвы канчатак:

(што?) *шапкі* — (чаго?) *шапак*

(што?) *дзяўчынкі* — (чаго?) *дзяўчынак*

Назоўнікі мужчынскага роду з нулявым канчаткам і ніякага роду маюць наступныя канчаткі:

пад націскам — *-оў*, *-ёў*, не пад націскам *-аў*, *-яў*; асобныя назоўнікі маюць канчаткі *-эй*, *-ей*, напрыклад:

(што?) *лясы* — (чаго?) *лясоў*

(што?) *палі* — (чаго?) *палёў*

(што?) *пілоты* — (чаго?) *пілотаў*

(што?) *героі* — (чаго?) *герояў*

(што?) *вочы* — (чаго?) *вачэй*

(што?) *плечы* — (чаго?) *плячэй*

ЗАМАЦАВАННЕ Практыкаванні

1. Прачытайце і вызначце сэнсавую розніцу наступных пар словазлучэнняў. Складзіце сказы з выдзеленымі словазлучэннямі.

Сабраў арэхаў — сабраў арэхі, купіў цукерак — *купіў цукеркі*, *прынёс паперы* — *прынёс паперу*, сабраў трэсак — *сabraў трэскі*, пасадзіла малін — пасадзіла маліны, з'ела брусніц — *з'ела брусніцы*.

2. Пастаўце назоўнікі ў родным склоне множнага ліку складзіце з імі невялікае апавяданне: узгорак, дрэва, куст, бяроза, елка, асіна, вавёрка, мышка, грыб, загадка.

(Працяг. Пачатак у № 19).

Дзеся часовай перадышкі яно на 3 гады саступіла Івану IV акупаваную ім частку Полаччыны. Але ў ліпені 1572 г. Жыгімонт Аўгуст памёр, таму саступленыя землі заставаліся пад акупацыяй.

Новы манарх Стэфан Баторы ў 1579 г. сабраў 40-тысячнае войска і па Давіне рушыў вызваляць Полацк. Войска падышло да Полацка 11 жніўня і аблажыла яго. Шасцітысячны гарнізон горада, ператворанага царом ў непрыступную фартэцыю, упарта бараніўся, але праз 20 дзён здаўся.

У наступным годзе падчас паходу на Вялікія Лукі войска Рэчы Паспалітай выбіла непрыяцеля з Себежа, Завалачча, Азярышча і Усвятая, чым завяршыла вызваленне беларускіх зямель. Агулам у Полацкай кампаніі было забіта ці ўзята ў палон каля 10 тысяч царскіх ратнікаў і 16 ваяводаў, здабыта ў якасці трафеяў 120 цяжкіх гармат, сотні пішчальяў, мноства іншай зброі.

За 16 гадоў акупацыі паўночныя землі Беларусі абязлюдзелі. На адбудову замкаў Полаччыны пасля вайны спатрэбілася браць сялян з іншых раёнаў краіны. А Полацк, буйнейшы беларускі горад, быў да такой ступені знішчаны, што ўжо ніколі больш не дасягаў ранейшага ўзроўню развіцця.

Прайграючы вайну, цар Іван мусіў падпісаць у 1582 г. Ям-Запольскую дамову аб міры.

З канца XV — пачатку XVI ст. урад ВКЛ пачынае праводзіць палітыку далучэння зямлі ўсходніх зямель дзяржавы да палітычнай эліты. У гэты перыяд сярод засядацеляў вышэйшага органа дзяржаўнай улады — Рэчы — знаходзім прадстаўнікоў беларускага краю: Глябовічаў, Ільвінічаў, Сапегі, Храптовічаў, Друцкіх, Солтанаў, Адзінецвічаў, Саламярэцкіх і іншых.

Больш як стогодовая барацьба, якую вёлі праваслаўныя феадалы «рускіх» зямель Вялікага княства за палітычнае раўнапраўе з літоўска-каталіцкай арыстакратыяй, закончылася іх перамогай.

У першай палавіне XVI ст. на пасадах дзяржаўнага кіравання княства мы бачым «рускую» значь, якая пашырыла свае зямельныя ўладанні за кошт вялікакняжакіх падараванняў і, зразумела, падтрымлівала палітыку «гаспадары». На працягу стагоддзя феадалы княства як літоўскага, так і беларускага і ўкраінскага паходжання (каталікі, пратэстанты, праваслаўныя) уяўлялі адну сацыяльную групу, якая была аб'яднана агульнасцю палітычных, эканамічных і класавых інтарэсаў. ВКЛ стала іх дзяржавай.

Такім чынам, пасля першай ваенна-абарончай кансалідацыі XIII—XIV стагоддзяў беларускіх і літоўскіх зямель ВКЛ, пасля амаль двухсотгадовага перыяду «прыціркі» этнасаў гэтага поліэтнічнага дзяржаўнага ўтварэння, у XVI ст. адбылася другая — дзяржаўна-палітычная кансалідацыя грамадства княства, калі на другі план адыходзілі мясцовыя, этнічныя, рэлігійныя інтарэсы, а найперш усведамляўся агульнадзяржаўны патрыятызм. Застаецца меркаваць, як далей ішло б развіццё Беларуска-літоўскай дзяржавы, калі б не унія з Польшчай 1569 г. Гэта унія праймавала далейшы лёс не толькі тых народаў,

што населялі Карону і Княства. Яна мела значны ўплыў і на стан спраў ва ўсёй Еўропе. Бо ж на карце з'явілася новая дзяржава — Рэч Паспалітая — адна з самых вялікіх і магутных. Сярод насельніцтва гэтага шматэтнічнага аб'яднання аказаўся і беларускі народ.

Што ж прымусіла кіруючыя вярхі Вялікага княства пайсці на такія звышчэсны, на мяжы страты самастойнасці, саюз? Сярод шэрагу прычын уніі 1569 г. адной з самых важных бачыцца пастаянная вайсковая пагроза з Масквы. Не меншую ролю тут адыгралі таксама ўнутрыкласавыя супярэчнасці ў пануючым шляхецкім саслоўі Вялікага княства. Без прымусу з боку шматлікай дроб-

наліся ў адзіны народ і адзіную дзяржаву» — дэклараваў акт.

Наколькі ж цесна зліліся даве часткі толькі ўтворанай дзяржавы? Вышэйшым органам улады становіцца агульны сойм, які мог збірацца толькі на тэрыторыі Польшчы. Выключна да кампетэнцыі Рэчы Паспалітай адыходзіла знешняя палітыка.

Разам з тым, Княству актам не адводзілася роля нейкай польскай каланіяльнай ускрыі. Тут поўнасю захоўваліся былы адміністрацыйны апарат, асобнае ад Польшчы заканадаўства і судовая аргані-

час бескаралеўя (1574—1576 гг.) на віленскім сойме дэбатавалася пытанне аб выбары караля, на сойме 1580 г. прысутнічаў нават кароль Рэчы Паспалітай Стэфан Баторы. Больш таго, у 1581 г. ствараецца і праз год пачынае дзейнічаць Галоўны трыбунал ВКЛ.

Але самым моцным ўсплескам дзяржаўнай незалежнасці Княства было прыняцце Статута 1588 г., які па сутнасці скасоўваў многія пастановы Люблінскай уніі. Паказальна ўжо тое, што ў Статуце ніводнага разу не прыгавдаецца акт уніі. Па змесце гэтага заканадаўчага помніка, які дзейнічаў на тэ-

квітнет лацінаю, Літва квітнет русчызнаю». Радкі гэтыя напісаны ў 1621 г., а ўжо ў 1696 г. — праз тры чвэрці стагоддзя — пастановай усеагульнай канферэнцыі саслоўя Рэчы Паспалітай адзначалася, што ў справядстве Вялікага княства «ўсе рашэнні павінны складацца на польскай мове».

Што ж здарылася за гэтыя 75 гадоў, якія працэсы прывялі да таго, што квітнеючая культура і грамадства прыйшло ў поўнае занябданне? Першую ролю адыграла тут, канешне, шматлюднае фізічнае вынішчэнне беларускага этнасу ў перыяд вайнаў на пачатку другой паловы XVII ст. Пяцідзесяцігоддзе, якое прайшло пасля Любліна, пераканала шляхту ВКЛ у тым, што і надалей яна будзе займаць тут вядучыя пазіцыі. Новыя статутныя нормы, што былі зацверджаны караём Жыгімонтам III Вазаем у 1588 г., паўным чынам заапакоілі прадстаўнікоў пануючага класа ВКЛ. А практыка ўжывання заканадаўства наогул надала ўпэўненасць беларуска-літоўскай шляхце ў сваім трывалым становішчы ў краіне.

Упэўненасць у непарушнасці свайго вядучага статусу ў дзяржаве не патрабавала ад магната-шляхецкага саслоўя княства барацьбы за былыя сімвалы незалежнасці: беларускую дзяржаўную мову, асобнае выбранне вялікага князя, асобных соймаў. Беларуская шляхта, якая дамагалася з рук караля ўсё большых прывілеяў, бачыла, што калі і надалей будзе ісці разам са шляхтай польскай, то набудзе на гэтым шляху вялікія прыбыткі. Так яно і адбывалася.

Далейшая шляхецкая Рэчы Паспалітай падымала пануючы клас краіны на новы ўзровень агульнадзяржаўнай інтэграцыі. Але гэтая саслоўная агульнадзяржаўная інтэграцыя прыводзіла да дэінтэграцыі грамадскай. У прыватнасці, шляхта беларускіх зямляў, пераймаючы польскія ўзоры грамадскага ладу, усё больш паварочваецца да «пальшчыны» ўвогуле.

У Рэчы Паспалітай паступова фарміруецца не толькі новая сацыяльная, але і этнічная супольнасць — «польскі народ шляхецкі». Яна аб'ядноўвалася не толькі адзінымі правамі і прывілеямі, палітычнай ідэалогіяй, але і адзінай рэлігіяй (каталіцызмам), адзінай мовай (польскай). Апалячванне пануючага класа на беларускіх землях прывяло да другой паловы XVII ст. да такой сітуацыі, што беларускаму селяніну ці мешчаніну супрацьстаяў не толькі пан-прыгнятальнік, але ўжо і «папешнік» і «лях» — прадстаўнік чужой веры, а значыць, і другога народа.

Падзел беларускага грамадства па сацыяльна-рэлігійнай прыкмеце, знішчэнне больш за палавіну беларускага этнасу ў XVII — XVIII стст. прывялі беларускую культуру і дзяржаўнасць да заняпаду, што аказала агульны адмоўны ўплыў на працэсы нашых нацыянальнага развіцця.

(Матэрыял значна скарачаны, да друку тэкст падрыхтаваў М. Віж).

Беларусы: росквіт феадальнага грамадства, працяг барацьбы за незалежнасць дзяржавы

(XVI — першая палавіна XVII стагоддзя)

най і сярэдняй шляхты элітарнае магнатства, што трымала ўладу ў Княстве, не пайшло б на яе падзел з кімсьці. Калі ў ВКЛ сярэдняя і дробная шляхта рэальнай улады не мела, то ў Польшчы шляхта ўплывала самым рашучым чынам на ўнутраную і знешнюю палітыку ўрада. Польская шляхецкая вольнасць, відавочна, прываблівала і шляхту Княства. Падтрымліваючы ідэю уніі, яна меркавала заняць такое ж вызначальнае становішча ў сваёй дзяржаве, як польская шляхта ў сваёй.

10 студзеня 1569 г. пачаўся Люблінскі сойм, які працягваўся амаль 6 драматычных месяцаў. Кожны з бакоў ставіў свае ўмовы, якія не прымаліся іншым. Ніхто не саступаў. Больш таго, калі паслы Вялікага княства ўбачылі пагрозу гвалтоўнага заключэння уніі на непрымальных для іх умовах, яны і сакавіка 1569 г. пакінулі Люблін. І тут польскі бок пайшоў на дэманстрацыю сілы. Скарыстаўшы цяжкае знешнепалітычнае становішча Вялікага княства, польскія феадалы дабіліся ад Жыгімонта Аўгуста выдання ўказаў аб далучэнні да Каралеўства Польскага Падляшша, Валыні, Падолля, Кіеўшчыны. На працягу сакавіка — чэрвеня 1569 г. гэтыя вялізныя і багачейшыя землі княства былі ўключаны ў склад Польшчы, што, канешне, аслабіла і без таго падарваную Лівонскую вайною эканоміку ВКЛ. Хоць гэтыя акты і былі супрацьпраўныя, бо кароль іх выдаў асабіста, без згоды сойма, але ў той сітуацыі вялікакняжакі ўрад не мог ісці на ваенны канфлікт з Польшчай.

Тэрыторыя княства звужалася да літоўскіх і беларускіх зямель. Прычым на значнай частцы апошніх яшчэ гаспадарыла маскоўскае войска. У такім становішчы для ўрада ВКЛ шлях быў адзін — сесці за стол перамоў з Польшчай. Супольны сойм зноў распачаў работу, і 1 ліпеня 1569 г. быў падпісаны акт Люблінскай уніі. «З гэтага часу абедзве дзяржавы ўдзяляюць сабою адно непадзельнае цела, а таксама адну агульную Рэч Паспалітую, у якой абодва гаспадары і абодва народы ўз'яд-

зацыя, тытул і пячатка, а таксама войска. Як бачым, нельга трактаваць Люблінскую унію як паглынне Польшчай Вялікага княства. Рэч Паспалітая была федэрацыяй даўно суседніх дзяржаў, у складзе якой Княства існавала да канца XVIII ст.

Першае ўражанне для пануючага класа ВКЛ ад выніку Люблінскай уніі было шокавым. Прычым як для магнатства, так і для шляхты, якая ў свой час дамагалася злучэння з Польшчай. Для вышэйшай уплывовай значы Люблінская унія параждала поўнай згубай былога палітычнага вяршэнства. У ВКЛ сойм, дзе магнатства праводзіла свае рашэнні, юрыдычна перастаў існаваць. У агульны ж сенат Рэчы Паспалітай многа былых членаў паноў-рады ВКЛ проста не трапіла. Ды і тыя нешматлікія галасы сенатараў з Княства заглушліся больш многалюдным польскім прадстаўніцтвам у сенаце. Тое ж самае адбывалася і ў сойме, дзе з 180 выбранных на соймах па ўсёй Рэчы Паспалітай паслоў толькі 46 прыпадала на ВКЛ. (з іх 34 з беларускіх паветаў).

Палітычная дыскрымінацыя дапаўнялася эканамічнай. Цяпер прадстаўнікі шляхецкага саслоўя Княства не маглі атрымліваць зямлі ў тых раёнах, якія былі гвалтоўна адарваны Польшчай у 1569 г. Безумоўна, гэткае становішча нараджала ў большай частцы пануючага класа Княства сепаратысцкія, антыпольскія настроі. Яны праяўляліся ў рэзкім непрыняцці шляхтай, як буйной, так і дробнай, уніі ды наогул палітыкі польскіх караляў. У Лісце арханскага старосты Ф. Кміты-Чарнабыльскага да кашталіна троцкага А. Валовіча, які быў напісаны ўсяго праз 5 гадоў пасля уніі — у жніўні 1574 г., гаворыцца: «Не дай Бог ляжу быць (каралём) — вырежэ Литву и Русь поготову», бо значыць польская «давно резать почили литвина».

Антыпольскія настроі праяўляліся, напрыклад, у тым, што насуперак люблінскаму акту аб уніі на працягу 70—80-х гадоў у Княстве рэгулярна збіраліся агульнадзяржаўныя соймы. Прычым у

рыторыі Беларусі аж да 1840 г., ВКЛ паўставала самастойнай дзяржавай не толькі з асобным заканадаўствам, але і са сваёй тэрыторыяй, апаратам, войскам, фінансамі. Артыкул 12 раздзела III Статута 1588 г. адмяняў звышпрыныцыповы для паякаў пункт пастановы Люблінскага сойма 1569 г. аб дазволе ім набыць зямельную ўласнасць у межах Княства. Пасля ўвядзення Статута 1588 г. у якасці галоўнага заканадаўчага акта шляхты Польскага караляўства не мела юрыдычнага права набываць зямлі і займаць дзяржаўныя пасады ў ВКЛ.

Барацьбой за незалежнасць ВКЛ з'явілася і змаганне за захаванне дзяржаўнасці беларускай мовы ў Княстве, адстойванне адвечных на зямлі Беларусі ўсходнеславянскіх духоўных каштоўнасцей. Палымным прапагандыстам гэтай ідэі стаў дробны поладкі шляхціц Васіль Цяпінскі. У прадмове да выдадзенага ім каля 1580 г. на беларускай мове «Евангелія» В. Цяпінскі адзначае, што народ беларускі мае даўнія і багатыя гістарычныя і культурныя традыцыі. А таму кнігавыдаўца непакоіла «языка своего славного занедбане», і ён заклікаў «вяліких княжат», паноў, духавенства да развіцця нацыянальнай культуры, адукацыі на роднай мове. Гэты голас беларускага шляхціца знаходзіў рэзананс ва ўсім шляхецкім саслоўі ВКЛ. Яго падтрымаў магнат, канцлер ВКЛ Леў Сапега, адзін са складальнікаў Статута 1588 г. У прадмове да гэтага выдатнага помніка еўрапейскай юрыдычнай думкі ён з годнасцю адзначае: «...не обычым (чужым) яким языком, але своим власным права списаные маем...» Больш таго, артыкул I раздзела Статута зацвярджаў у плане адметнасці ад Польшчы, дзе моваю прававых дакументаў была лацінская, дзяржаўнасць старабеларускай («рускай») мовы: «А писар земский маеть по руску литерамы и словы рускими вси листы, выписы и поэвы писати, а не иншим языком и слова».

Нездарма пачатак XVII ст. спараджаў на свет словы беларускага паэта Яна Казіміра Пашкевіча: «Польска



Рубрыку вядзе
Лявон БАРШЧЭЎСКІ

Незабыўныя, напоўненыя глыбокім пачуццём вершы-жамчужныя пакінуў гасля сябе класік польскай літаратуры Юльёш Славацкі (1809—1849).

Юльёш СЛАВАЦКІ

Рым

Над пусткай хтосьці плакаў да надрыву:
«О Рым! Што сталася з вялікім Рымам?»
Так пеў пастух, схіліўшыся на грыву.

Перада мной, за марывам ці дымам,
Палацы ціснуліся ў Апеніны,
Бялеў сабор, як постаць пілігрыма.

Далей, дзе хвалі плешчуць на руіны,
Драмалі ветразі трохкутным клінам,
Як на прывале табар лебядзіны.

І мне здалася: чую плач айчыны,
Калі раптоўным ветрам, хваль каскадам
Пагнала ўдаль іх, нібы ў зеў львіны.

Мне стала страшна, калі ўся армада
Анёлаў мора знікла. Я — бадзяка,
Сустрэўся з Рымам, Рымам заняпаду.

І я заплакаў, першы раз заплакаў,
Тады, калі бог сонца запятаўся:
«Ну, бачыў Рым?» — і ў вочы засмяяўся.

У альбом Зоф'і Бабровай

Хай Зоська не просіць мой верш для альбома.
Калі яе прыме ў абдымкі айчына,
Ей далеч палёў і дарожныя бомы,
І кожная кветка прысвечая тэрцыны;
Ей будзе паэтам радзіма сама —
Такого другога на свеце няма.

Блакiтная зорка, званочак ліловы
Складуць ёй паэмы і гімны, і оды.
Бясцэнны свой скарб — першаходныя словы
І я сабіраў там у лепшыя годы,
Калі, бесклапотны, ля Іквы-ракі
У юнацтве блукаў, як і ўсе юнакі.

Цяпер я ў далёкай чужыне блукаю,
Выгнаннік, закончу свой век беспрытонна.
Хоць водбліск зарніцы з бацькоўскага краю,
Хоць лісцік чабору з падольскіх аблонняў
Прышлі мне адтуль, як надзею, як песню,—
І, можа, мая маладосць уваскрэсне.

Пераклад з польскай Язэпа СЕМЯЖОНА.

ЧЫТАЛІ?

«Беларускі гістарычны часопіс»

— так называецца новае выданне, заснавальнікам якога з'яўляецца Міністэрства адукацыі, Інстытут гісторыі Акадэміі навук Беларусі, Беларускі дзяржаўны ўніверсітэт, Таварыства «Веды». Гэта навуковы, навукова-мегадычны ілюстраваны часопіс, які разлічаны на навукоўцаў, настаўнікаў і ўсіх тых, хто цікавіцца гісторыяй нашай Бацькаўшчыны.

Часопіс адкрываецца прывіталым словам Старшыні Вярхоўнага Савета Станіслава Шушкевіча.

Матэрыялы размешчаны на трох раздзелах. У першым раздзеле «Гісторыя Беларусі» надрукаваны артыкулы

Міхася Біча «Аб нацыянальнай канцэпцыі гісторыі і гістарычнай адукацыі ў Рэспубліцы Беларусь» і Георгія Пятыха «Вытокі беларускай дзяржаўнасці». Апошні артыкул, а таксама творы Сяргея Гарасавы «Прылучэнне да хрысціянства», Алега Трусавы «Бельчыцкі манастыр», Аляксандра Кулагіна «Храмы на Дзвіне», Алены Філатавай «Юліанак 1818 г.» — раскрываюць гісторыю Полацкай зямлі.

Да 75-годдзя Беларускай Народнай Рэспублікі (першы нумар часопіса меўся выйсці ў канцы сакавіка) прымеркаваны некалькі матэрыялаў: стэнаграма Усе-

беларускага з'езда 1917 г., які адбыўся ў Менску (публікацыя Віталія Скалабана) і тры Устаўныя граматы БНР (1918 г.).

У раздзеле «Усеагульная гісторыя» Расціслаў Платонаў і Мікола Статкевіч раскажваюць пра дзве аперацыі супраць «ворагаў народа», якія праводзіліся органамі НКУС на Беларусі. Зацікавіць чытача і артыкул Міхася Ткачова «Вайна з Рэччу Паспалітай 1654—1667 гг.». Гэтая вайна не мінула Беларусь і прынесла ёй вялікія страты.

У трэцім раздзеле «Методыка. Вопыт» (Гісторыя ў школе) змешчаны «Старонкі

з гісторыі Беларусі. Вучэбны дапаможнік для 5-га класа». Яго напісалі Анатоль Жытко і Уладзімір Пляшэвіч. Не будзе лішнім пералічыць параграфы гэтай тэмы «Наша Радзіма ў пасляваенныя гады» — «Подавіг аднаўлення. Народная гаспадарка», «Абвяшчэнне незалежнасці», «Стан навакольнага асяроддзя», «Беларусь на міжнароднай арэне».

Тут жа доктар гістарычных навук Уладзімір Навіцкі разважае аб асаблівасцях культурнага жыцця на Беларусі ў першае пасляваеннае дзесяцігоддзе. Зусім новыя звесткі аб абароне Брэсцкай крэпасці ў 1939 г. прыведзены ў артыкуле Марыі Літвін «Вывучэнне тэмы «Міжнародныя адносіны і знешняя палітыка СССР

у канцы 20—30-х гг.». У артыкуле ідзе гутарка аб сакрэтных пратаколах Молатава — Рыбентрапа і аб савецка-фінскай вайне. Выкладчыкі Беларускага дзяржаўнага ўніверсітэта Уладзімір Сідарцоў і Алена Балыкіна ў артыкуле «На шляху да камп'ютэрызацыі» апавядаюць аб укараненні ЭВМ у навуцальны працэс у ВНУ і ў школе. У канцы часопіса даюцца звесткі пра навуковае жыццё ў рэспубліцы і друкуецца «Літаратура ў дапамогу настаўніку гісторыі».

Няма сумнення, што часопіс стане добрым дапаможнікам і памочнікам настаўнікаў і студэнтаў і будзе служыць справе нацыянальнага Адраджэння.

Сымон БАРЫС.

«Янка Купала і Слонімшчына»

Слонім неяк боязна называць правінцыяй. Хоць бы таму, што тут, напрыклад, працуе прафесійны драматычны тэатр. А колькі літаратараў жыўе зараз у горадзе! Уладзімір Бутрамееў піша творы ў цішы недалёкага адсюль Альбярціна. А непасрэдна ў Слоніме — старэйшы заходнебеларускі паэт Анатоль Іверс, Алена Руцкая, Аляксей Якімовіч, Іван Сяргейчык, Сяргей Чыгрын.

Да слова, допісы, карэспандэнцыі і вершы апошняга часта змяшчаюцца ў рэспублі-

канскім друку. А ў Слоніме гэта ўбачыла свет і яго першая кніга «Янка Купала і Слонімшчына». Аўтару — шпантанаму краязнаўцу, уважліваму даследчыку літаратурнай гісторыі Слонімшчыны ёсць што раскажаць чытачу.

Што ж звязала Янку Купала са Слонімшчынай? Мы даведваемся з кнігі, што, па-першае, народны пясняр быў госцем Слоніма ў лістападзе 1939 года, калі з'яўтаўся з Беластока ў Менск. Сустрэкаўся тут з Галышом Леўчыкам. У 1939

з Купалам пазнаёміўся і Сяргей Новік-Пяюн.

Але ж галоўнае паяднанне Купала са Слонімшчынай адбылося, як гэта падкрэслівае аўтар кніжкі, праз лёсы яе ўраджэнцаў, многія з якіх сябравалі з паэтам. Усё гэта рухліва, факт за фактам прасачыў Сяргей Чыгрын.

Кніжка не пазбаўлена і некаторых недахопаў. Так, аўтар, на мой погляд, не

здолеў выразна пабудаваць план свайго апавядання, паслядоўнасьць размяшчэння яго раздзелаў.

Лічу таксама, што ў кнізе вельмі сціплым штрыхом паказана і праца Валянціна Таўлая ў пасляваенныя гады ў менскім музеі Я. Купала. А між іншым, менавіта Таўлай адшукаў рукапіс купалаўскай паэмы «Гарысла-

ва». Гэта, дарэчы, магло б стаць захапляючым сюжэтам для асобнага раздзела працы С. Чыгрына.

І тым не менш, Сяргей Чыгрын з поспехам змог ажыццявіць справу добрую і карысную. Завяршае кнігу дадатак, куды ўвайшлі вершы паэтаў Слонімшчыны, прысвечаныя Янку Купалу.

Алесь КАРЛЮКЕВІЧ.

Конкурсы

Магілёў рыхтуецца ўрачыста адзначыць трохсоты ўгодкі пачатку напісання Хронікі свайго рупнага продка Трафіма Сурты (у навуковым асяродку вядома як Магілёўская Хроніка Сурты-Трубніцкага), распачатую ў 1693 годзе. Гэты дакументальны твор мінуўшчыны з'яўляецца

адной з найкаштоўнейшых пісьмовых крыніц гісторыі нашай Айчыны. Ён дае магчымасць не толькі даведацца пра падзеі ў Магілёве ад часу заснавання горада, але і прасачыць развіццё літаратурнай мовы ва ўсходняй частцы Беларусі. Музей гісторыі Магілёва сумесна з аблас-

ным краязнаўчым музеем 21 мая г.г. мяркуюць правесці Магілёўскія навуковыя чытанні. Лепшыя даклады і паведамленні на іх атрымаюць прэмію гарадскога аддзела культуры. Магілёўская дэмакратычная газета «Ратуша» ў № 10 ад 18 сакавіка надрукавала Палажэнне кон-

курсу і склад экспертнай рады гэтых чытанняў. Як адзначана ў першым пункце Палажэння аб конкурсе, «даклад ці паведамленне павінны асвятляць гістарычныя падзеі, навуковае жыццё, развіццё культуры, мастацтва, архітэктуры, рамёстваў Магілёва XVII — першай паловы XVIII стагоддзя ці звязаныя з жыццём Т. Сурты і напісаннем Магілёўскай Хронікі».

Звяртацца за даведкамі трэба да дырэктара абласнога краязнаўчага музея В. М. Аменкава ці ў гарадскі аддзел культуры да А. В. Сердзюкова.

Прысвячаецца 300-м угодкам Магілёўскай Хронікі Т. Сурты

ПРЕЗЕНТАЦЫІ

«Вяртанне»: прадстаўлены новыя дакументы

У сталічнай бібліятэцы № 20, што па вуліцы Жукоўскага, адбылася прэзентацыя кнігі «Вяртанне», выдадзенай напрыканцы мінулага года Беларускам фондам культуры.

Адам Мальдзіс — старшыня камісіі «Вяртанне» — раскажаў прысутным пра гістарычныя і мастацкія каштоўнасці беларускага народа, якія зараз знаходзяцца ў прыватных ні ў дзяржаўных сховішчах іншых краін. Гаворка выйшла далёка за межы кнігі. Слухачоў у першую чаргу цікавіла: што робіцца для вяртання нацыянальных каштоўнасцяў на радзіму. Адам Іосіфавіч Мальдзіс падрабозна спыніўся на гісторыі росшукаў крыжа Ефрасіні Полацкай. Нагадаў,

што нават Іван IV некалі набаяўся праклёнаў, высечаных на пласціне крыжа, пакінуў яго на Беларусі. Разам з міністрам замежных спраў Рэспублікі Беларусь Пятром Краўчанкам і мастаком Уладзімірам Шчасным Адам Мальдзіс наведаў фундацыі слаўтага амерыканскага калекцыянера Моргана. Сляды, па чутках, вядуць туды. Там ён нібыта адчуў дзіцячае «горача», ідуць па адной з залаў галоўнай фундацыі. Таму, па-першае, што менавіта ў гэтай калекцыі прадстаўлена шмат крыжоў сярэднявечча з Еўропы. Па-другое, вядома, што Морган цікавіўся славістыкай.

На прыёме Пётр Краўчанка спы-

таў у гаспадары фундацыі пра наш крыж. Дырэктар калекцыянага збору Моргана суха вымавіў, што афіцыйна адказ будзе дадзены праз два тыдні. Але мінула два месяцы... Пасля некалькіх напамінаў адказ быў усё ж атрыманы. Дырэктар паведаміў: крыжа Ефрасіні Полацкай няма, што да астатніх калекцый Моргана, то яму, маўляў, нічога не вядома. Але ўнікае пытанне: «Чаму на адмоўны адказ спатрэбіўся такі доўгі час?»

Прадстаўляючы кнігу «Вяртанне», шмат цікавага раскажала вядомая даследчыца матэрыяльнай культуры Беларусі Мая Міхайлаўна Яніцкая. Нядаўна яна вярнулася з Саратава,

прывезла адтуль разам з рукапісамі нашага земляка Язэпа Дылы ўнікальную карту Беларусі, выдадзеную ў 1918 годзе. Даследчыкі сцвярджаюць, што другога экзэмпляра ні ў архівах, ні ў музеях на сённяшні дзень больш няма.

Непакой і трывога гучалі ў словах прамоўцаў на сустрэчы. Мастацкія, гістарычныя каштоўнасці Беларусі працягваюць знікаць і сёння. Пад выглядам антыкварыяту распродаюцца ўнікальныя вырабы са шкла, фарфору, расцягваюцца кнігі, знікаюць бясследна абразы, што стагоддзямі дарылі душэўны супакой на гэтым продкам. Як выратавацца ад гэтага?

Ганна ЦИТАУКА.



Брэсцкі ліцэй — адзін з самых лепшых у краіне. У ім ліцэісты глыбока вывучаюць школьныя прадметы, знаёмяцца з асновамі менеджмента, псіхалогіяй сямейнага жыцця, вывучаюць інфарматыку і праграмаванне.

На здымку: заняткі ў аўдыторыі беларускай мовы і літаратуры вядзе выкладчык з 30-гадовым стажам Яўгенія Паўлаўна Гаронькіна.

Фота Эдуара КАБЯКА.
БЕЛІНФАРМ.

У рэдакцыйны фонд «Нашага слова» ахвяравалі:

спадар Спігановіч (Англія) — 15 англійскіх фунтаў;
спадар Кажаневіч (Англія) — 20 англійскіх фунтаў;
спадар І. Фурсевіч (г. Докшыцы) — 1000 рублёў;
спадар В. Жуковіч (г. Менск) — 500 рублёў.

На хвалях БТ

19 ТРАЎНЯ

18.30. Навіны Бі-бі-сі.
19.10. Творчае маладзёжнае аб'яднанне «Крок».
21.00. Панарама.
22.30. НІКа.
22.45. На сесіі Вярхоўнага Савета Рэспублікі Беларусь.

20 ТРАЎНЯ

10.45. Беларускія музычныя весткі.
11.25. ТА «Рэха». Рэйтынг.
11.55. Эпіцэнтр. Новая Канстытуцыя: якой яна будзе.

18.30. Навіны Бі-бі-сі.
19.50. Пазіцыя ўрада.
21.00. Панарама.
23.45. На сесіі Вярхоўнага Савета Рэспублікі Беларусь.

21 ТРАЎНЯ

10.10. Пазіцыя ўрада.
16.35. Голас. Літаратурна-мастацкі канал для школьнікаў.
18.30. Навіны Бі-бі-сі.
21.00. Панарама.
23.15. НІКа.

23.30. На сесіі Вярхоўнага Савета Рэспублікі Беларусь.

22 ТРАЎНЯ

14.55. Вобраз. Літаратурны часопіс.
16.30. «Я спрачаўся... з усімі». Сымон Будны.
17.55. Палітычны калейдаскоп.
21.00. Панарама.
23.20. НІКа.

23 ТРАЎНЯ

11.30. «Аб'ектыў-тэатр» у Беластоку.
14.30. Творчае маладзёжнае аб'яднанне «Крок».
17.00. Студыя «Тэлесябрына».
17.35. Сустрэча для вас. Старшыня праўлення Прыёрбанка С. А. Касцючэнка.
20.00. Панарама.

КЛУБ «СПАДЧЫНА» І ДОМ ЛІТАРАТАРА

запрашаюць на вечар памяці Максіма Багдановіча, які адбудзецца 28 траўня а 18 гадзіне ў Вялікай зале Дома літаратара. Выступаць ансамблі «Сябры», «Буслік» і клуба «Спадчына».

Народная лякарня

Д. ДЖАРВІС: Інстынкты дзяцей

Малыя дзеці валодаюць інстынктам самаабароны, які падказвае ім, якая ежа больш неабходная для арганізма, а менавіта, багатая на вугляводы, бедная на бялкі і кіслыя на смак. Доктар Джарвіс назіраў за вясковымі дзецьмі некалькі гадоў. Ён заўважыў, што яны жавалі сцяблінкі кукурузы і сена, елі сырымі бульбу, моркву, гарох, зялёную фасолю, рэвень, ягады, яблыкі, шчаўе, дзікі вінаград, галоўкі цімафеўкі. На фермах яны елі і пілі прызначаныя для падкормкі буйной рагатай жывёлы марскія водарасці, соль, яблычны воцат. Калі б дарослыя кіраваліся ў жыцці інстынктам дзяцей, яны больш ужывалі б фруктаў, ягад, прыдатных для яды лісцяў дрэў і карэньняў раслін. Джарвіс сустракаўся з такімі людзьмі, што рабілі менавіта так: елі кіслае або гаркаватае на смак лісце бука, вяза, клёна, вярбы, топаля, бярозы, яблыні, сакавітае лісце маліны, у ежу ішло таксама лісце дзікарослых лясных раслін і тых, што сустракаюцца ў садзе і на сенажаці. Такім чынам, яны задавальнялі патрэбу ў свежай духмянай ежы, багатай на вітаміны, пажыўныя і лекавыя рэчывы, якіх не хапае ў зімовым рацыёне. Елі яе вясной і на пачатку лета ў гатаваным і сырым выглядзе.

Расліны, прыдатныя для ежы:

Агурочнік (бурачнік) — аднагадовая расліна з прыгожымі блакітнымі кветкамі і шурпатым сцяблом. Гатуецца і падаецца нахштальт шпіната.

Аніс — агародная расліна. Лісце дабаўляюць у салаты дзеля паху. Ужываецца ў народнай медыцыне (адвар травы п'юць пры грудных хваробах і для паляпшэння дзейнасці страўніка і кішэчніка, у якасці ветрагоннага, мацэгоннага, патагоннага, гарачкапазіжальнага сродку. Рыхтуюць адвар з 15—20 г травы на літр вады. П'юць тры разы на дзень па паўшклянкі — рэд.).

Базілік — кустарніковая расліна, якая лісцем і кветкамі нагадвае канюшыну. З рэзкім пахам. Каштоўная прыправа для супоў, салатаў, памідораў, мясных страў. Час збору — перыяд цвіцення. Вярхавінкі эрэваюць разам з лісцем, звязваюць у пучкі і сушаць на зіму.

Ватачнік — ядомая расліна. У ежу ідзе лісце, парасткі і верхавінка.

Гарчыца — пустазелле. Для салаты надаецца маладое лісце. Ужываецца ў якасці прыправы.

Герань духмяная — дэкаратыўная расліна. Лісце мае пах ружы, выкарыстоўваецца для прыгатавання яблычнага желе, пудынгаў і крэмаў.

Дзьмухаец (адунанчык) — лекавая расліна. Збіраецца для ежы вясной і на пачатку лета. Маладое лісце надаецца для салаты. Смачны дзьмухаец і ў вараным выглядзе.

Кервель — расліна, падобная да пятрушкі, але больш прыемнага паху. Выкарыстоўваецца для салатаў і ў якасці гарніру для мясных страў.

Кмен, кроп, сельдэрэй і фенхель (салодкі кроп), хрэн — агародныя расліны, ужываюцца як прыправы і вітамінныя дадаткі да розных страў — салатаў, супоў, смажанага. Ужываюцца ў народнай медыцыне (насенне кмену — добры паслабляльны сродак, паляпшае дзейнасць страўніка і кішэчніка, асабліва дапамагае пры ўздзеянні — рэд.).

Крывасмок лекавы. У ежу ідзе маладое лісце з вечназялёных калыхакоў расліны, якое надае салатам, пах агурка.

Крэс вадзяны (жаруха) — расце пры крыніцах і рачулках, цвіце з вясны да восені, надае прыемны пах і смак бутэрбродам і салатам.

Латук і энвідзі — агародныя расліны са спецыфічным пахам. Для прыгатавання салатаў прыгодны ў вараным і свежым выглядзе.

Настурцыя дэкаратыўная. Яе лісце мае прысмак перцу. Служыць прыправай для бутэрбродаў і салатаў.

Пятрушка — духмяная агародная расліна. Ужываецца для ежы ў сезон. Увосень пятрушку можна пасадзіць у вазон і прыпраўляць зімою яе лісцем стравы.

Размарын, мята, палын-эстрагон, шалфей, лопух. Іх лісце, багатае на мінеральныя рэчывы, надае стравам у якасці прыправы спецыфічны смак і пах.

Турнэпс — ядуць у вараным выглядзе.

Цыбуля-разанец — мае прыемны пах лаванды, таму высаіваецца для дэкаратыўнай аблямоўкі сцэжак. Лісце ўжываюць у салатах.

Шпінат — ядуць свежым у салатах або адварваюць, як капусту.

Шчаўе — расце паўсюдна. Ядуць у сырым і вараным выглядзе, выкарыстоўваюць у салатах і для прыгатавання бутэрбродаў.

Джарвіс адзначае лекавае значэнне наступных раслін: **шандры**, высушанае лісце якой ідзе на чай ад прастуды; **каравяку** — чай з высушаных кветак п'юць ад кашлю, запалення горла і стрававальнай сістэмы, пры хворай печані, селязёцы і неўрозах; **трыпутніку (падарожніку)** — лечыць, як і каравяк, унутраныя хваробы, асабліва дапамагае пры запаленні горла і стрававальнай сістэмы; **мяты** балотнай, якая здымае рэзкі боль. Доза — адна чарачка настою.

Заклучэнне. Дарослы чалавек павінен падпарадкоўвацца інстынктам дзяцей і прывучаць сябе штодзённа ўжываць зеляніну.

РЭДАКЦЫЙНАЯ КАЛЕГІЯ:

Эрнэст Ялугін — галоўны рэдактар, Лявон Баршчэўскі, Янка Брыль, Анатоль Бутэвіч, Віцук Вячорка, Віктар Гайсёнак, Радзім Гарэцкі, Ніл Гілевіч, Аляксей Глушко, Сяргей Запрудскі, Анатоль Клышка, Уладзімір Ламека, Зміцер Санько, Яўген Цумараў, Генадзь Цыхун, Віктар Шніп — адказны сакратар.

На помнік беларускаму вучонаму-гісторыку Міхасю ТКАЧОВУ

Выканкам Цэнтральнай Рады Беларускай сацыял-дэмакратычнай Грамады шчыра дзякуе грамадзянам, прадпрыемствам і арганізацыям, якія ўнеслі сродкі на будаўніцтва помніка вядомаму беларускаму гісторыку, вучонаму і грамадскаму дзеячу Міхасю Ткачову:

Каралёва Д. С. (г. Мсціслаў) — 10 000 рублёў
Прыхільнік БСДГ (пажадаў застацца невядомым) — 20 000 рублёў
Міраслаў Целушэцкі (г. Беласток) — 46 000 рублёў
Федэрацыя прафсаюзаў Беларусі — 100 000 рублёў
Рэчыцкі доследна-прамысловы гідроліны завод — 150 000 рублёў
Праўленне Белкаапсаюза — 100 000 рублёў
Цітовы (в. Шыркi Мсціслаўскага раёна) — 5 000 рублёў
Казлоўскія (г. Мсціслаў) — 2 000 рублёў
Для тых, хто жадае дапамагчы ў пабудове помніка, нагадваем, што сродкі трэба пералічваць на адрас: 220600, г. Менск, вул. А. Кашавога, 9, Заводскае аддзяленне Белпрамбудабанка, рахунак 700810, код. 338, Цэнтральная Рада БСДГ. На помнік М. Ткачову.
Даведкі па тэл. 46-46-91.

А. ТРУСАЎ,
старшыня ЦР БСДГ.

Заснавальнік: ТБМ імя Ф. Скарыны.
Наш адрас: 220005, г. Менск, вул. Румянцава, 13.
Тэлефон рэдакцыі: 33-17-83.
Індэкс 63865.

Аўтары надрукаваных матэрыялаў адказваюць за дакладнасць фактаў і іншых звестак.
Пункт гледжання аўтара неабавязкова можа адпавядаць меркаванню рэдакцыі.
Рукапісы рэдакцыя не рэцэнзуе і назад не вяртае. Наклад 8505 паасобнікаў.

Падпісана ў друк 17.05.1993 г. у 15 гадзін.

МВПА імя Якуба Коласа.
Мінская паліграфічная фабрыка «Чырвоная Зорка».
220079, г. Менск, 1-ы Загарадны завулак, 3.

Зак. 272.